

ہفت روزہ

9/35

ادارہ اشاعت: شہر میں ہفت روزہ رسالہ
خدمت الدین ترجمان اسلام و دعوت
ایڈیٹ: محمد نسیم ہزاروی متعلم مدرسہ فرقانیہ مدینہ رجسٹرڈ
معلمہ کرتار پورہ سے حاصل کریں

خدا مِلّٰتِ

بیک لکچر
شیخ الفیہ حضرت مولانا محمد علی رحمہ
شیرالوالہ دروازہ لاہور

۲۴ جنوری ۱۹۶۴ء

یک از مطبوعات انجمن خدام الدین لاہور

صفحہ ۲۵

احکاماتِ نبی کریم ﷺ

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ أَنْفَقَ زَوْجَيْنِ فِي سَبِيلِ اللَّهِ تَزَوَّدَ مِنْ أَبْوَابِ الْجَنَّةِ: يَا عَبْدَ اللَّهِ هَذَا خَيْرٌ لِمَنْ كَانَ مِنْ أَهْلِ الصَّلَاةِ دُعَى مِنْ بَابِ الصَّلَاةِ، وَمَنْ كَانَ مِنْ أَهْلِ الْجِهَادِ دُعَى مِنْ بَابِ الْجِهَادِ وَمَنْ كَانَ مِنْ أَهْلِ الصِّيَامِ دُعَى مِنْ بَابِ الرِّيَّانِ، وَمَنْ كَانَ مِنْ أَهْلِ الصَّدَقَةِ دُعَى مِنْ بَابِ الصَّدَقَةِ قَالَ أَبُو بَكْرٍ رَضِيَ اللَّهُ عَنْهُ: يَا أَبِی ائْتِ وَأَحْيَا رَسُولُ اللَّهِ مَا عَلَى مَنْ دُعِيَ مِنْ بَابِ الْأَبْوَابِ مِنْ صَوْمَةٍ فَهَلْ يُدْعَى أَحَدٌ مِنْ تِلْكَ الْأَبْوَابِ كُلِّهَا فَقَالَ لَعَمْرُؤُا أَنْ يَكُونُ مِنْهُمْ (مُتَّفَقٌ عَلَيْهِ)

ترجمہ! حضرت ابو ہریرہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ جو شخص راہِ خدا میں کوئی جوڑا (کسی چیز کا) خیرات کرے گا۔ اس کو جنت کے دروازہ سے یہ کہہ کر بلایا جائے گا کہ اے اللہ کے بندے یہ دروازہ تیرے لئے بہتر ہے، چنانچہ نمازیوں کو باب نماز سے بلایا جائے گا اور مجاہدین کو جہاد کے دروازہ سے بلایا جائے گا اور جو روزے دار ہوں گے ان کو باب الریان (تروتارگی کا دروازہ) سے بلایا جائے گا۔ اور صدقہ کرنے والوں کو صدقہ کے دروازہ سے بلایا جائے گا (یہ حدیث سنکر) حضرت ابو بکر رضی اللہ عنہ نے عرض کیا کہ یا رسول اللہ میرے ماں باپ آپ پر قربان ہوں، اس شخص کے لئے جو ان تمام دروازوں سے بلایا جائے اس کی کوئی حاجت تو نہیں ہے

پھر بھی کیا کوئی شخص ان دروازوں سے بلایا جائے گا؟ آپ نے فرمایا جی ہاں! اور مجھ کو امید ہے کہ تم ان ہی لوگوں میں سے ہو گے (بخاری و مسلم)

عَنْ سَهْلِ بْنِ سَعْدٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ فِي الْجَنَّةِ بَابًا يُقَالُ لَهُ الرِّيَّانُ يَدْخُلُ مِنْهُ الصَّائِمُونَ يَوْمَ الْقِيَامَةِ لَا يَدْخُلُ مِنْهُ أَحَدٌ غَيْرُهُمْ يُقَالُ آتَيْنَ الصَّائِمُونَ فَيَقُومُونَ لَا يَدْخُلُ مِنْهُ أَحَدٌ (مُتَّفَقٌ عَلَيْهِ)

ترجمہ! حضرت سہل بن سعد سے روایت ہے۔ وہ آنحضرت صلی اللہ علیہ وسلم سے نقل کرتے ہیں کہ حضور اکرم صلی اللہ علیہ وسلم نے ارشاد فرمایا۔ کہ جنت میں ایک دروازہ ہے۔ جس کا نام ریان ہے اس دروازہ سے قیامت کے دن روزے دار ہی داخل ہوں گے ان کے سوا اس دروازے سے کوئی داخل نہیں ہوگا۔ جب روزے دار داخل ہو جائیں گے تو اس کو بند کر دیا جائے گا اور پھر اس دروازے سے کوئی داخل نہ ہوگا۔ اس حدیث کو بخاری و مسلم نے روایت کیا۔

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا مِنْ عَبْدٍ يَصُومُ يَوْمًا فِي سَبِيلِ اللَّهِ إِلَّا بَاعَ اللَّهُ بِذَلِكَ الْيَوْمِ وَجْهَهُ عَنِ النَّارِ سَبْعِينَ خَرِيفًا (مُتَّفَقٌ عَلَيْهِ)

ترجمہ! حضرت ابو سعید خدری رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ جو شخص اللہ تعالیٰ کے راستہ میں ایک روزہ رکھے تو اللہ تعالیٰ اس ایک دن کی وجہ سے اس کو دہنم کی، آگ سے بقدر ستر سال کی مسافت کے دور کر دیں گے اس حدیث کو بخاری و

مسلم نے ذکر کیا،

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ « مُتَّفَقٌ عَلَيْهِ

ترجمہ! حضرت ابو ہریرہ رسول اکرم صلی اللہ علیہ وسلم سے روایت کرتے ہیں آپ نے ارشاد فرمایا کہ جو شخص رمضان کے روزے ایمان کے ساتھ اور طلبِ ثواب کے لئے رکھے۔ اس کے گزشتہ گناہ معاف کر دیئے جاتے ہیں (بخاری و مسلم)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا جَاءَ رَمَضَانَ فَتُفْتَحُ أَبْوَابُ الْجَنَّةِ وَغُلِقَتْ أَبْوَابُ النَّارِ وَصُفِّدَتِ الشَّيَاطِينُ (مُتَّفَقٌ عَلَيْهِ)

ترجمہ! حضرت ابو ہریرہ سے روایت ہے وہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ جب رمضان کا مہینہ آتا ہے تو جنت کے دروازے کھول دیئے جاتے ہیں اور دوزخ کے دروازے بند کر دیئے جاتے ہیں، اور شیاطین کو بند کر دیا جاتا ہے۔ (بخاری و مسلم)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ صُومُوا لِرُؤُوسِهِمْ وَأَفْطُرُوا لِرُؤُوسِهِمْ فَإِنَّ عَلَيْكُمْ فَأَكْبَلُوا عِدَّةَ شُعْبَانَ ثَلَاثِينَ مُتَّفَقٌ عَلَيْهِ وَ هَذَا لَفْظُ الْبُخَارِيِّ وَ فِيهِ رَوَايَةٌ مُسْلِمٌ فَإِنَّ غَمًّا عَلَيْكُمْ فَصُومُوا ثَلَاثِينَ يَوْمًا

ترجمہ! حضرت ابو ہریرہ سے روایت ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ چاند دیکھ کر روزہ رکھو اور چاند ہی دیکھ لینے پر روزوں کا افطار (اختتام کرو) اور اگر تم کو چاند دیکھنے میں بادل مانع ہو تو شعبان کے پورے ۳۰ روزہ شمار کرو (بخاری و مسلم)

عرب ممالک کی کانفرنس

مالوسی کے بادلوں میں اُتسب کی کرن

قرآن پاک کا ارشاد ایک اہل حقیقت ہے جس میں تخلف ناممکن ہے۔ اللہ تعالیٰ نے ارشاد فرمایا۔ وَمَا أَصَابَكُمْ مِنْ مُصِيبَةٍ فَمَا كُنْتُمْ آئِذًا بِئِمْكُمْ۔

اور جو مصیبت تم کو درپیش ہے وہ تمہارے ہی ہاتھوں کی گمانی ہے

آج اگر ایک طرف صدیوں کے بعد اسلامی ممالک نے آزادی کا سانس لیا تو دوسری طرف بعض ممالک میں جہاں مسلمان اقلیت میں ہیں۔ ان پر نظام کے پہاڑ توڑے جا رہے ہیں۔ جزیہ قبرص بحیرہ روم میں واقع ہے۔ وہاں پہلے ترکوں کی حکومت تھی۔ پھر انگریزوں کا تسلط رہا۔ جنگ عظیم کے بعد وہ آزاد ریاست قرار دے دی گئی۔ اب وہاں یونانیوں کی آبادی زیادہ اور ترکوں کی کم ہے۔ چند دفعوں سے مسلمان آبادی کے ساتھ یونانیوں نے جو وحشیانہ سلوک روا کر رکھا ہے اور بچوں بوڑھوں کا جس بے دردی سے قتل عام کر رہے ہیں۔ وہ صلیبی دزدوں کی پہلانی عادت ہے

یہی حال کشمیری مسلمانوں کا ہے۔ وہاں آبادی ان کی ہے۔ مگر غاصب ہندو حکومت نے ان پر بے تحاشا گولیاں چلانا اپنا معمول بنا رکھا ہے ابھی مسلمان انہی دکھوں کا مداوا تلاش کر رہے تھے کہ بنگال سے روح فرسا خبریں موصول ہوئی شروع ہو گئیں۔ ملکیت اور مغربی بنگال میں ہزاروں بے گناہ مسلمانوں کا قتل عام ہو رہا ہے اور فوج بھی امن و امان قائم کرنے میں ناکام ثابت ہو رہی ہے۔ یہ تمام مصائب و آلام ہماری شامت اعمال کا نتیجہ ہیں ہم انفرادی اور اجتماعی دونوں

طرح خود غرضیوں کے شکار اور اسلامی اعمال سے روگرداں ہیں۔ اللہ تعالیٰ معاف فرمائیں۔ جیسے ایک فرد اپنے ذاتی مفاد کے لئے دوسرے انسان کو تکلیف دیتا ہے یا کم از کم یہ کہ اپنے مفاد کے حصول میں دوسروں کے فتنے و نقصان کا خیال نہیں کرتا۔ اسی طرح ایک حکومت ایک ملک اور ایک قوم اپنی مقامی مصلحتوں کی خاطر عالم اسلام کے مصالح کو نظر انداز کر دیتی ہے۔ جس کا نتیجہ یہ ہے کہ ہر ایک مسلمان ملک اپنی جگہ دشمنوں کے زرخیز میں گھرا ہوا، مغلوبانہ پالیسی اختیار کرنے پر مجبور ہے پاکستان، ایران اور ترکی امریکہ کے حلیف تھے۔ عرب ممالک پر مغربی دہل نے ظلم کرتے ہوئے ان کے قلب میں یہودی اقتدار کا بھجریوٹ کر دیا۔ وہ کسی طرح امریکہ اور انگریز وغیرہ ممالک پر اعتماد نہیں کر سکتے تھے۔ ناچار وہ اپنے لئے حلیف تلاش کرتے رہے اور اسی طرح کبھی وہ بھارت کی طرف دیکھتے اور کبھی چین کی سمت لپچائی ہوئی نظریں بڑھاتے۔ اتحاد اللہ تعالیٰ تاریخی کے ان بادلوں میں امید کی کرن چمکنے لگی ہے جس کی ابتداء پاکستان کی خارجہ پالیسی کی تبدیلی سے ہوئی

اب اس کا دوسرا اہم قدم عرب ممالک کا اتحاد ہے۔ پہلے اختیار نے ان میں بھی پھوٹ ڈال رکھی تھی۔ مگر اللہ کا لاکھ لاکھ شکر ہے کہ وہ مصر کے صدر ناصر کی دور اندیشی سے بے نقصانم تعالیٰ پھر آپس میں قریب ہو رہے ہیں۔ پچھلے دنوں قاہرہ میں صدر ناصر نے تمام عرب ممالک کی کانفرنس بلائی۔ اور اپنی دور اندیشی و اتحاد اور رواداری کا مظاہرہ بول کیا کہ اس نے ان

ممالک کو بھی دعوت دی جو اس سے شدید ترین اختلاف رکھتے تھے۔ غرض الجزائر، یوٹس، مراکش، لیبیا، مصر، شام، عراق، لبنان، کویت، یمن، سوڈان اور سعودی حکومت کے بادشاہوں اور وزراء اعظم نے اس کانفرنس میں شرکت کی۔

ان سب کا آپس میں مل بیٹھا اسلام کا معجزہ ہے۔ اور اسلام ہی ہم کو اکٹھا کر سکتا ہے۔ وہ صدر، وزیر یا بادشاہ، جو اسلامی اصول کو نہیں اپناتے وہ بالواسطہ عالم اسلام پر ظلم کرتے ہیں۔ بہر حال یہ کانفرنس نہایت خیر و خوبی ختم ہوئی اور اس سے اہل اسلام کی بڑی توقعات وابستہ ہو گئی ہیں کانفرنس میں اس امر پر اتفاق ہو گیا ہے کہ فلسطین کے یہودی دریائے اردن کا رخ سوڑ لیں گے تو ہم سب مل کر اس کے متبادل سکیم کو کامیاب بنائیں گے۔ یہ بھی فیصلہ ہوا کہ فلسطینی عربوں کا مسئلہ حل کرنے کے لئے فلسطینی عرب ہاجروں کو منظم کیا جائے اور سب سے زیادہ دلی غورنگن امر یہ ہے کہ سب نے اس پر اتفاق کر لیا کہ متحدہ فوجی کمان بنائی جائے۔ جس کو پورے اختیارات حاصل ہوں اور اس کا سربراہ مصر کا فوجی افسر ہو۔ یہ تجویز عالم اسلام کے اتحاد کے لئے نہایت مبارک اقدام ہے۔ وہ لوگ غلطی پر ہیں جو عرب اتحاد کے خلاف اسلامی اتحاد کا نعرہ لگانے پر مصر کو مطعون کرتے ہیں۔ پہلے ان بیچاروں کو آپس میں ایک تو ہونے دیجئے تاکہ وہ اپنے پڑوسی دشمن سے عہدہ برآ ہو سکیں بعد میں جتنی چادر ہوگی وہ پاؤں پھیلا سکیں گے۔ اس طرح کی باتیں بغیر سوچے سمجھے کہی جاتی ہیں۔ یا ان کے پس منظر میں دشمن کا ہاتھ ہوتا ہے۔ کون مسلمان ہر جو عالم اسلام کے اتحاد کو اللہ تعالیٰ کی رحمت نہ سمجھتا ہو۔ مگر کیا ترکی حکومت امریکہ کے اشارے کے بغیر عربوں سے اتحاد یا امریکہ کے ٹاؤٹ یہودی کے خلاف محاذ میں شریک ہو سکتی ہے۔ بہر حال ہم کو حالات کا بخور سے غماخ اور کرنا چاہئے اصلاح کے لئے مناسب اقدامات کرنے ہوئے اللہ تعالیٰ سے دعا کرنی چاہیے کہ وہ عربوں کو مکمل اتحاد و اتفاق کی نعمت سے نوازے اور یہ اتحاد عالم اسلام کے اتحاد کا پیش خیمہ ثابت ہو سکے

مَا ذَلَّلَ عَظْمَ اللَّهِ بِخَرْمِيزَ

(فیروز سنٹرلیٹڈ پریس لاہور میں زیر اہتمام مولوی عبید اللہ انور پرنٹر اینڈ پبلشرز چیمپا اور دفتر خدام الدین شیرالوہ گیٹ لاہور سے شائع ہوا۔)

نصیحت امیر خطاب

۱۳ جنوری ۱۹۹۴ء بمطابق ۲۷ شعبان ۱۴۱۴ھ بروز سوموار صبح علماء کرام کے دورہ تفسیر کے دوران حضرت مولانا قاضی احسان احمد شجاع آبادی مدظلہ خطیب پاکستان، مسجد شیر النوالہ میں تشریف لائے۔ حضرت جانشین شیخ التفسیر مدظلہ نے اپنا سبق ختم کر کے حضرت قاضی موصوف مدظلہ سے کچھ ارشاد کرنے کے لئے فرمایا۔ چنانچہ انہوں نے بہت مختصر وقت میں خطاب کیا جو بہت مفید ہے اور عجیب نصائح ہیں اس لئے ہدیہ قارئین کرام ہیں تاکہ استفادہ عام ہو جائے۔ والسلام:- خاکپائے حضور تے الشیخ لاہوری رحمۃ اللہ علیہ احمد عبد الرحمن صدیقی نوشہروی شریک درکار تفسیر حضرت لاہوری

بزرگو اور دوستو دلی دعا ہے کہ اللہ تعالیٰ حضرت شیخ لاہوری رحمۃ اللہ علیہ کے اس فیض کو جاری و ساری رکھے۔ اور میں توفیق دے کر جو امانت ہمیں سلف نے دی ہے وہ ہم خلف تک پہنچا سکیں سوا میں مجھے ندامت ہوتی ہے جب بزرگ مجھے اس طرح نوازتے ہیں۔ میں تعمیل ارشاد کے لئے جو ایک بڑی سعادت ہے۔ چند تین عرض کر دیتا ہوں۔ ہمارے اکابر و مشائخ جب کوئی حکم دیں۔ اور وہ ہماری کچھ میں نہ آئے تو ہم نہیں کرتے بلکہ ان کو اپنی منواتے ہیں۔ جس سے نقصان ہوتا ہے۔ مخدوم بننا آسان ہے خادم بننا مشکل ہے۔ مثلاً عرض کرتا ہوں۔ کہ جب حضور اقدس صلی اللہ علیہ وسلم معہ حضرت صدیق اکبر رضی اللہ عنہما کے مکہ معظمہ سے ہجرت کر کے مدینہ منورہ تشریف لائے۔ تو اہل مدینہ استقبال کے لئے نکلے۔ حضرت صدیق رضی اللہ عنہ نے ان لوگوں سے مصافحہ شروع کر دیا۔ لوگ انہیں نبی سمجھے۔ اس سے معلوم یہ ہوتا ہے۔ کہ حضور صلی اللہ علیہ وسلم کے فوراً کا عکس حضرت صدیق رضی اللہ عنہ پر یوں تھا۔ کہ لوگ فرق نہ کر سکتے تھے۔ جب دھوپ ہونے لگی۔ تو یہی حضرت صدیق رضی اللہ عنہ کو حضور صلی اللہ علیہ وسلم کے سر پر تان کر کھڑے ہو گئے تاکہ سایہ ہو۔ اور بتا دیا کہ میں خادم ہوں حضور صلی اللہ علیہ وسلم مخدوم ہیں۔ نفع حکم کی تعمیل سے ہوتا ہے۔ مشہور واقعہ ہے کہ دربار یوں نے محمود غزنویؒ سے پوچھا کہ اس کو ایاز کے ساتھ سب سے زیادہ محبت کیوں ہے۔ تو آپ نے فرمایا کہ کسی وقت تیرا کس کا۔ ایک دن ایک بیش قیمت میرا آیا۔ دربار یوں میں سے ہر ایک کو محمود غزنویؒ وہ میرا دکھاتا رہا۔ سب نے اس کی خوب

تعریف کی۔ تو محمود ہر ایک سے کہتا کہ اے تورو۔ سب نے انکار کر دیا کہ میں قیبتی ہیرے کو کیسے توڑیں۔ ایاز بھی مہربانے کھڑا تھا۔ محمود نے اس سے کہا کہ تورو۔ اس نے فوراً توڑ دیا۔ سب درباری اس پر ناراض ہو کر عقل یہ تو نے کیا کیا۔ وہ کہنے لگا۔ میں نے موتی توڑا ہے۔ موتیوں والے کا حکم نہیں توڑا۔ جو پھر نہیں مل سکتا۔ موتی ملنا تو آسان ہے۔ واللہ العظیم میں بھی اسی طرح کر رہا ہوں کہ حضرت کے حکم کی تعمیل کے لئے کچھ عرض کر رہا ہوں۔ سب کچھ ادب سے آئیگا۔ اگر ادب نہ ہو تو حروف آجائیں گے۔ مگر تورو قرآن سینے میں نہیں آدے گا۔ جب تک عقیدت کامل نہ ہو۔

آپ حضرات کو باہر جن فتنوں سے بالا پڑیگا۔ ان میں سب سے بڑا یہی ہے کہ امت پر اعتماد ختم کیا جا رہا ہے۔ سب جدید ملحوظ مشرین، مجددین کا یہی نظریہ ہے۔ کہ سلف صالحین کے اعتماد کو ختم کر دیا جائے۔

یہاں میں حضرت شاہ صاحب کا ایک لطیفہ سناؤں۔ فرمایا کرتے تھے۔ کہ حضور صلی اللہ علیہ وسلم کے بارے میں نور و بشر کا جھگڑا لوگ کرتے ہیں۔ مگر غلط طور سے۔ اگر سوال پوچھا جاتا کہ حضور صلی اللہ علیہ وسلم آدمی ہیں تو ہم نہیں اور اگر ہم آدمی ہیں تو حضور ہمیں اس میں سے حضور کو آدمی تسلیم کر لیتے تو بہتر تھا۔ یعنی وہی عبد کامل تھے۔ ہم نہیں۔ مگر ان لوگوں کو غلطی لگی۔ اپنے آپ کو آدمی سمجھ بیٹھے۔ جس کی وجہ سے حضور کی آدمیت سے انکار کر دیا یہ ان کو دھوکا لگا۔

آج جو فساد ہے وہ عدم اعتماد علی السلف ہے۔ آج سب کہتے ہیں۔ قرآن کے جو مضامین کہتے یا سمجھتے ہیں وہ صحیح ہیں۔ حالانکہ کسی سے پوچھا

بھی نہیں ہوتا آپ کو مبارک ہو جس گروہ سے آپ تعلق رکھتے ہیں۔ حضرت لاہوریؒ و حضرت مدنیؒ کا گروہ بحمد اللہ ہمیں انہی سے متعلق رکھے۔ اور انہی کے ساتھ شرف ملے۔ آئیں یہ سلسلہ الذہب ہے جو کچھ آپ پڑھ رہے ہیں سب کی سند موجود ہے اور حضور سے لے کر حضرت شیخ لاہوریؒ تک بڑے بڑے اکابر و اولیاء موجود ہیں۔ جس طرح سلسلہ نسب منقطع ہو جائے تو وراثت کا حقد انہیں ہوتا۔ اسی طرح جسے سلسلہ بلسلہ فہم قرآن و حارث بھی پہنچا ہو۔ وہ عالم نہیں ہو سکتا۔ اب پردیز و مودودی نے کس سے بڑھ چاہے جو شارحین قرآن بن بیٹھے ہیں۔ بتائیں تو سہی۔ ایک ہے کلام۔ ایک ہے معنی کلام۔ اور ایک ہے مفہوم مکمل۔ مثلاً جی کا لفظ ہے۔ اس سے تائید بھی ہوتی ہے اور چیلنج بھی ہوتا ہے۔ اسی طرح حضرت مولانا قادی محمد طیب صاحب مدظلہ فرمایا کرتے ہیں کہ کیا بات ہے "ایک حیثیت سے سوال ہر دوسری طرف سے نہیں ہے اور تیسری طرح سے تو میں ہے۔ تو لفظ ایک ہے معانی تین ہیں۔ اور وہ مکمل کو دیکھ کر ہی معلوم ہو سکتے ہیں۔ اس کے علاوہ کوئی صورت نہیں صرف نقوش سے فیصلہ نہیں ہو سکتا۔ تو اس کو معلوم کرنے کے لئے مکمل کے چہرے کو دیکھنا ہوگا۔ جب دیکھنے والوں کو درمیان سے ہٹا دو تو سمجھ میں کیسے آئیگا۔ اسی لئے صحابہ کرام پر اور سلف صالحین پر اعتماد کرنا ہوگا مولانا بدر عالم صاحب میرٹھی مدظلہ نے ترجمان السنہ میں ایک شعر لکھا ہے بہت عمدہ ہے

خدا نہیں ملتا مصطفیٰ کے بغیر

اور مصطفیٰ نہیں ملتا صحابہ کے بغیر
قرآن مجید کی یہ خدشت و فکر جو جاری ہے، جو سلف نے محنت سے ہم تک پہنچائی ہے۔ اللہ تعالیٰ سمجھے اور سمجھانے کی صلاحیت عطا فرمائے۔ آمین

جہاں جہاں تراویح ہوں گی۔ اس کا ثواب فاروق اعظم رضی اللہ عنہ کو بھی ہوگا۔ آپ جو کہا کرتے ہیں۔ کہ "رفض میں حفظ" نہیں اس کی وجہ یہی ہے۔ کہ روافض تراویح پڑھتے ہی نہیں پہلے تو قرآن حفظ نہیں ہوتا۔ اگر ہر جائے تو دوسرا تھے نہیں جس کی وجہ سے حفظ باقی نہیں رہتا۔ تو یہ صلوٰۃ التراویح طریقہ حفظ ہے ہمارے ملک میں قرآن سمجھنے۔ پڑھنے کا جو ذوق حضرت لاہوری رحمۃ اللہ علیہ نے پیدا

خطبہ جمعہ یکم رمضان ۱۳۸۳ھ ۱۷ جنوری ۱۹۶۲ء

روزہ بہیمیت کے زہر کا تریاق ہے

حضرت مولانا عبید اللہ انور مدظلہ

الحمد لله وكفى وساء ما
عباد الذین اضلوا - اما بعد
بزرگان محترم!

اسلامی معاشرہ میں روزہ کو خاص
اہمیت حاصل ہے یہ انسان کو حقیقت
میں انسان بناتا ہے۔ ملکیت اس سے ابھرتی
ہے اور بہیمیت مغلوب ہو کر رہ جاتی ہے

ملکیت اور بہیمیت

انسان دو چیزوں جسم اور روح سے
مکمل ہے۔ انسان نہ فقط جسم کا نام ہے اور
نہ محض روح کا۔ بلکہ دونوں کے مجموعے کو
انسان کے نام سے موسوم کیا جاتا ہے جسم
کی ترکیب عناصر سے ہے۔ چنانچہ مال کے
جسم میں ترکیب تمام ہو جانے اور جسم کا
تیار ہو جانے کے بعد امر الہی سے اس
میں روح پھونک دی جاتی ہے۔ جس کی وجہ
سے اس میں حس و حرکت پیدا ہو جاتی ہے
روح کی دو قسمیں ہیں۔ روح حیوانی اور
روح انسانی۔ روح حیوانی سے مراد وہ
روح جس کے جسم میں موجود ہونے کے باعث
انسان چٹا مچھرتا، کھانا پیتا، کام کاج کرتا
اور دنیوی اصطلاح میں زندہ کہلاتا ہے۔
اگر یہ روح بدن سے نکل جائے تو انسان کو
مردہ کہا جاتا ہے۔ روح حیوانی انسان کی
طرح باقی تمام حیوانات میں بھی موجود ہے۔

مگر روح انسانی فقط انسان کو نصیب ہے
اگر جسم میں اس کا غلبہ رہے اور روح
حیوانی مغلوب رہے تو انسان واقعی انسان
بن جاتا ہے۔ لیکن اگر روح حیوانی بے
قابو ہو جائے یا جسم میں اس کا غلبہ ہو
جائے تو انسان۔ انسان ہی نہیں رہتا۔

وحشی اور خونخوار درندوں سے بھی بدتر ہو
جاتا ہے۔ روح انسانی کو بعض بزرگوں
نے روح الہی کے نام سے تعبیر کیا ہے
ان کا کہنا ہے کہ یہ ایک نقطہ نورانی ہے

جو رب العالمین کی طرف سے انسان کو عطا
ہوتا ہے۔ اس کا نام حکماء شریعت نے
ملکیت رکھا ہے اور روح حیوانی کو بہیمیت
کا نام دیا ہے۔

ملکیت اور بہیمیت کے تقاضے

ملکیت اور بہیمیت کے طبعی تقاضے
بالکل الگ الگ ہیں۔ بہیمیت عالم ناسوت
(مادیات) کی پیداوار ہے۔ اس لئے مادی
چیزیں اس کو زیادہ مرغوب طبع ہیں۔
عمدہ عمدہ کھانے، لذیذ مشروبات،
بے انداز مال و دولت، لذت و شہوات
کے سامان اور سرلشکر مکانات اور کوٹھیاں
اس کو طبعاً غریزہ ہیں۔ اس کے برعکس خدا
کی یاد، اس کی تسبیح و تقدیس میں رطب
اللسان رہنا، دل و دماغ کو فکر رب میں
مصروف رکھنا، جسم کے تمام اعضا کو اللہ
جل شانہ کے احکامات کے مطابق حرکت
میں لانا، عالم ملکوت میں ملائکہ عظام کے
زمرہ میں شامل ہونے کے لئے عالم ناسوت
کی اشیاء سے بے رغبتی کا جذبہ بڑھانا،
عصیان و طغیان اور قانون الہی سے بغاوت
کو نفرت کی نگاہ سے دیکھنا ملکیت کی
مرغوبات طبع ہیں گویا ملکیت اور بہیمیت
کے تقاضے ایک دوسرے سے قطعاً متضاد
اور متباعد ہیں۔ ملکیت جس چیز کو پسند کرتی
ہے بہیمیت اس سے دور بھاگتی ہے اور
جو شے بہیمیت کو مرغوب و محبوب ہے۔۔
ملکیت اسے ایک ثانیہ کے لئے بھی لائق
اعتنا نہیں سمجھتی۔ غرض دونوں کے تقاضوں
اور خواہشات کا آپس میں کوئی واسطہ اور
علاقہ نہیں، مگر وجود انسانی کے لئے دونوں
ہی ازبس ضروری ہیں۔

انسان کا کمال

یہ ہے کہ حیوانیت یعنی بہیمیت کو ملکیت
کے تابع رکھے اور حیوانیت کو بے قابو نہ

ہونے دے۔ اس طرح حیوانیت کے افعال
بھی ملکی افعال ہو جائیں گے اور انسان
ملائک سے بھی بازی لے جائے گا۔
فرشتے بہیمیت سے قطعی پاک ہیں۔ لیکن
اگر ایک انسان باوجود موانع کے جو بہیمیت
کے آثار میں مقتضائے ملکیت کے مطابق کام
کرتا ہے تو اس کا درجہ فرشتوں سے بھی
افضل ہو جاتا ہے۔ اس کے علی الرغم اگر
انسان حیوانیت پر قابو نہ پاسکے تو وہ الفاظ
قرآنی میں چار بابوں سے بھی بدتر ہے۔
اولئک نكالنا من قبلہم اصل ط

حیوانی زہر کا تریاق

محترم حضرات! درحقیقت حیوانیت ہی
انسان کو برائیوں پر ابھارتی ہے اور اسے
اوصاف حمیدہ کے قریب نہیں آنے دیتی
اگر کوئی شخص بہیمیت پر قابو پالے اور ضبط
نفس اور تحمل کا خوگر ہو جائے تو وہ فتنہ
انگیزی کے قریب بھی نہ پھٹکے گا، شرارت
اس کے دل و دماغ میں راہ بھی نہ پاسکے
گی اور خواہشات نفسانی اسے برائیوں پر
آمادہ ہی نہ کر سکیں گی۔ چنانچہ تمام برائیوں
سے بچنے کا بہترین علاج یہی ہے کہ انسان
کے حیوانی زہر یعنی بہیمیت کو باہر نکال
دیا جائے۔ اس زہر کا تریاق شریعت اسلامیہ
نے روزہ تجویز کیا ہے۔ روزے سے
قوت حیوانی کمزور پڑ جاتی ہے اور اس
طرح انسان برائیوں سے رگ جاتا ہے۔
شاہ ولی اللہ محدث دہلوی رحمۃ اللہ
علیہ نے حجۃ اللہ البالغہ میں بہیمیت کی اثر
آفرینیوں کا باعث کھانے پینے میں غلو اور
لذائذ شہوانیہ میں بے جا انہماک قرار دیا
ہے۔ شریعت نے اس جذبہ کو کم کرنے
اور اعتدال و احتیاط کے تقاضوں کو ملحوظ
رکھنے کے لئے تقبیل غذا اور تقصیر لذائذ
شہوانیہ کا نسخہ روزہ کی صورت میں تجویز کیا ہے
ہادی برحق صلی اللہ علیہ وسلم کا ارشاد
گرامی ہے

فَلَا يَزِدُّكَ وَلَا يَصْحَبُ فَيَا
سَابِقُ أَحَدٌ أَوْ قَاتِلُكَ فَيَقْتُلُ إِيَّاهُ
صَاعِدُ

روزہ دار نہ عورتوں سے میل جول
کی باتیں کرے اور نہ شوروغل مچائے اگر
اسے کوئی گالی بھی دے یا لڑائی کرے
(تو خود اس کے مقابلہ میں کچھ نہ کرے)
اتنا کہہ دے کہ میں روزہ دار ہوں۔
حضرت شیخ التفسیر رحمۃ اللہ علیہ نے

شیخ تفسیر نمبر

ماہنامہ تنظیم اہلسنت لاہور
رمضان المبارک کے آخری عشرہ میں شیخ التفسیر
نمبر شائع کر رہا ہے۔
مضمون نگار حضرات ۲۰ رمضان المبارک
سے پہلے پہلے اپنے مضامین مندرجہ ذیل پتہ
پر ارسال فرمائیں۔
ناظم ماہنامہ تنظیم اہلسنت
مشیرانوالہ دوانکا کلاہور ۷

حدث دہلوی رحمۃ اللہ علیہ نے.....
فرمایا ہے کہ روزہ سے انسان کو فرشتوں
کی مشابہت حاصل ہوتی ہے اور وہ ملائکہ
کا محبوب بن جاتا ہے۔
وآخر دعوانا ان الحمد للہ رب العالمین

بقیہ: نصیحت آمیز خطاب

کیا ہے۔ سب علماء کو متوجہ کر دیا اگر اسلامی ممالک
میں ان کے شاگرد موجود ہیں۔ جب تک شمس
و قمر اور بر زمین و آسمان ہوں گے۔ حضرت کو
کو ثواب انشاء اللہ ملتا رہے گا۔

سنجھنے کے لئے محبت و عقیدت ضروری
ہے، اگر کوئی پیاسا کنیں کے قریب آجھی جائے
جس میں خوب پانی ہو مگر اپنا برتن اٹھا کر
... بیٹھ جائے تو قیامت تک پیاس نہیں بجھ
سکتی۔ اسی طرح ظریف عقیدت و محبت کو سیدھا
کر کے بیٹھو تاکہ فیض مل سکے۔

اب دعا کرتے ہیں کہ اللہ تعالیٰ حضور
کے طفیل قرآن و حدیث کی سمجھ دے۔ اور
اکابرین حضرت لاہوریؒ کے نقش قدم پر چلائے
خاتمہ بالامیان فرمائے۔ آمین
فآخر دعوانا ان الحمد للہ رب العالمین

اس حدیث کی شرح ان الفاظ میں کی ہے؛
۱۔ متروک وقت:- میں اقوال اور افعال
شہوانی سے روکنا مراد ہے۔
۲۔ متروکے صخب:- میں درندوں کی طرح
شور و غل کرنے سے روکنا مطلوب ہے۔
۳۔ متروک سبب:- میں مطلق اقوال و افعال
سے روک تھام ہے۔
۴۔ متروکے قتلے:- سے مراد مطلق افعال
قبیحہ سے ممانعت ہے۔

اچھے صائم

روزہ دار پر جب کسی بیہودہ کو ظالم
اور جاہل کی طرف سے حملہ ہو تو اتنا کہہ
دے دلبر طریقہ اس کہنے سے اس کی طبیعت
میں یا نہ آئے کہ مجھے روزہ ہے اس
لئے میں تمہارا مقابلہ کرنے سے معذور
ہوں۔ بعض شارحین حدیث کا خیال کہ زبان
سے کہنا بھی ضروری نہیں بلکہ دل میں
روزے کا خیال کر کے مقابلے سے باز رہے

دوسری حدیث

قولہ صلی اللہ علیہ وسلم
اَلصَّيَّامُ رَجُلٌ

ڈھال کے ذریعے سے انسان دشمن
کے وار سے بچتا ہے۔ پہلی حدیث شریف
میں جو بیان ہوا ہے کہ روزہ دار اقوال و
افعال شہوانی اور درندگی سے اپنے آپ
کو بچائے فتنہ و فساد کو بچائے رکھو نگار
گالی اور لڑائی کا جواب اسی طرح دیتا تو
فتنہ بپا ہوتا۔ اب روزے کے سبب سے
وہ آگ بجھ گئی، حاصل یہ نکلا کہ اس نے
گوہیا روزے کی ڈھال سے شیطان اور
نفس کے وار کو روکا۔ اور جو انیت، سرپیٹ
کر رہ گئی۔

حافظ ابن رجب حنبلی

ایک بزرگ کے متعلق نقل فرماتے ہیں
ان کا ارشاد ہے:-

تم جب روزہ رکھو تو تمہارے کان،
آنکھ، زبان بھی حرام باتوں سے روزہ رکھیں
پڑوسیوں کو تکلیف نہ دو، تم پر وقار اور
سنجیدگی کی کیفیت پیدا ہو جائے

ظاہر ہے اس سے بہتر انداز میں ہیبت
کا سر کچنے کے لئے اور کیا تدابیر ہو سکتی ہیں
یہ روزہ ہی ہے جو ہیبت کا زہر جسم سے
نکال باہر پھینکتا ہے اور ملکیت کو نشوونما
پانے کا موقع ملتا ہے حکیم الامت شاہ ولی

اونچا سننے والوں کیلئے

سٹر اطاقتور اور دیویا
”سٹر اطرالہ“

اس کی مدد سے آپ عام
انسانوں سے بھی بہتر سن سکتے ہیں
قیمت:- ۵۵۰ روپیہ

فون نمبر:- ۲۲۸۱

میسرز امان اللہ رحمت مارکیٹ نار کلی لاہور
شیخ عنایت اللہ اینڈ سنس نار کلی لاہور

ماہ رمضان المبارک

ہم بڑی خوشی سے اس سال ہی اپنے ان کے طبع کو تمام
قرآن ماہ رمضان المبارک کی تمام اہمیت پر مشتمل کتابیں
یہ حدیث کم جزیئی ۲۰۰ روپیہ ۲۰۰ روپیہ ۲۰۰ روپیہ
آج ہی ایک کلاسیک اور نیا کتاب خریدیں اور اپنے
اس کتاب میں ہمارے ان کے سنی اور شیعہ دونوں تفسیر کی تشریح
کی گئی ہے اور ان کتاب میں آج کی دنیا کی تمام
معادرت وصال المبارک کی دعا دی گئی۔
تاج چکنی ملینڈر۔ پوسٹ کس ۵۳۔ کراچی

آلہ مکبر الصوت

اکثر مساجد اور دینی اداروں میں بھی بولا کرتے
کا فخر حاصل ہے ہر صوفی مفت اور قیمتیں مناسب
اپنی ضروریات کے لئے ہماری دکان پر تشریف
لائیں۔ — آزمائش شرط ہے۔


محمد ابراہیم اینڈ کمپنی

(۱) ۲۵ دی مال فون نمبر ۲۳۱۳

(۲) ۲۵ دی مال فون نمبر ۲۳۱۳

(۳) ۵/۹ دی مال راولپنڈی فون نمبر ۶۸۷

(۴) صدر گھاٹ روڈ چانگام فون نمبر ۲۵۲۳



سین الیکٹرک موٹرز

۲۰ ہارس پاور سے
۲۰ ہارس پاور تک

تیار کی، سلطان فوڈ ریزی اور ٹیما میڈی لاہور

انجینئر

جس میں ہر وقت کے لئے کر دینی ہر
تمام سہولتیں ہیں۔ مرتب حضرت مولانا انجینئر
حاجب فضل اللہ سرگودھا۔ حدیث ۵۳۔ کراچی
محمد لاہوری بیگ حضرت خیر خدام الدین مشیر لاہور

حضرت مولانا محمد سیال صاحب خانہ طبعہ جمعہ علماء ہند دہلی

ماہ مبارک کا خیر مقدم اور روحانی استقبال

اللہ میاں سے محبت الفت کی باتیں

نماز، روزہ، عید الفطر و صدقہ فطر کے عاشقانہ رموز

جیسا جبار و قہار بادشاہوں کی طرف سے
ہوا کرتا ہے۔ اور اس بنا پر یہ نماز کیا
ایک جبری ڈیوٹی ہے جو فوج کے سپاہیوں
کی طرح لا محالہ جبراً و قہراً انجام دینی چاہیے
یا پیغام محبت ہے اور راہ و رسم الفت
ہے جو محب اور محبوب میں ہونی چاہیے؟
قرآن حکیم بتاتا ہے کہ ایک مومن کا
رشتہ خدا کے ساتھ محبت کا رشتہ ہے
وَالَّذِينَ آمَنُوا أَشَدُّ حُبًّا لِلَّهِ
ترجمہ:- ”جو ایمان والے ہیں وہ
اللہ کی محبت میں بہت یکے ہوتے ہیں“
ان کو سب سے زیادہ محبت اللہ سے
ہوتی ہے۔

اسی طرح ارشاد ہے:-

فَاللَّهُ يُحِبُّ الْمُحْسِنِينَ۔

ترجمہ:- اور اللہ بھی نیکو کاروں سے

محبت فرماتا ہے۔

پنج وقتہ نماز میں اسی محبت کی سرگوشیاں

ہوتی ہیں۔

الْمُصَلِّيٰ يُبَايِعُ رَبَّهُ

ترجمہ:- نماز پڑھنے والا اپنے رب

سے سرگوشیاں کرتا ہے۔

کسی قدر تفصیل ملاحظہ فرمائیے!

غور کیجئے نماز میں چار ہیئتیں یا چار

پوزیشن اختیار کئے جاتے ہیں

(۱) کھڑے ہو کر (۲) جھک کر (۳) زمین

پر ماتھا ٹیک کر (۴) دو زانو بیٹھ کر۔

ان چار ہیئتوں (پوزیشنوں) میں کس مضمون

کو دہرایا جاتا ہے۔ وہ کیا تصور ہے جس کو

بار بار سچتہ کیا جاتا ہے۔

غور فرمائیے ایک ہی تصور ہے جس کو

ہر ایک ہیئت میں سچتہ کیا جا رہا ہے یعنی

اللہ کے رب ہونے کا تصور، چنانچہ جب

آپ کھڑے ہوتے ہیں تو لا محالہ پڑھنا

پڑھتا ہے:-

اَلْحَمْدُ لِلّٰهِ رَبِّ الْعَالَمِينَ الرَّحْمٰنِ

الرَّحِيْمِ

یہ کیا ہے؟ ربوبیت، رحمت، الرحمت

کی یاد دہانی، شفقت، مہربانی، اور محبت

کی پختگی، ایمان الفت کی توثیق۔

رکوع میں:-

سُبْحَانَ رَبِّيَ الْعَظِيْمِ

سجدہ میں:-

سُبْحَانَ رَبِّيَ اَعْلٰی

ان تینوں پوزیشنوں میں مرکزی تصور

جو ملنے نہیں پاتا، کیا رہا؟ رب، ربوبیت

پرورش، بے انتہا شفقت، جس کے لئے

عام ہے۔

اُس کی یہی رحمت ہے اور اس رحمت

کا مظاہرہ ہے۔ کہ اُس نے اپنے کلام پاک

میں اپنے لئے قریباً چھ سو جگہ ”اللہ“

استعمال کیا ہے۔ تو اس سے زائد یعنی تقریباً

سات سو آیتوں میں اس نے اپنے لئے

لفظ ”رب“ کا خطاب اختیار فرمایا ہے

یعنی ذات، کا مظاہرہ اتنا نہیں جتنا شان

ربوبیت کا۔

وہ سر دُف با الصباد و بندوں پر بہت

زیادہ مہربان ہے

اس کا فرمان ہے۔

اِذْ عَزَّوَجَلَّ اَسْتَجِبْتُ لَكُمْ

ترجمہ:- مجھے پکارو میں تمہاری دُعا

قبول کروں گا

وہ جس طرح نیکو کاروں کو بشارت دیتا

ہے کہ۔ اِنَّ رَحْمَةَ اللّٰهِ قَرِيْبٌ مِّنَ

الْمُحْسِنِيْنَ ہ۔

ترجمہ:- بے شک اللہ کی رحمت نیکو

کاروں کے قریب ہے۔

اسی طرح بلکہ اس سے کہیں زیادہ

شفقت اور مہربانی کی بارش برساتے ہوئے

خطا کاروں اور گنہگاروں کو اطمینان دلاتا ہے

كَاتَقْنَطُوْا مِنْ رَّحْمَةِ اللّٰهِ

ترجمہ:- اللہ کی رحمت سے ناامید

مت ہو۔

فریضہ عبادت کی حقیقت

بے شک وہ احکم الحاکمین بھی ہے

ملک الناس و انسانوں کا بادشاہ، بھی ہے

وہ مالک یوم الدین بھی ہے مگر فریضہ

عبادت کیا، ایسا جبری اور قہری فرمان ہے

کیا ایسا بھی کوئی مسلمان ہو سکتا ہے جو

کلمہ اسلام نہ جانتا ہو؟ لا الہ الا اللہ

محمد رسول اللہ صلی اللہ علیہ وسلم کلمہ

اسلام ہے کیونکہ اسی پر اسلام کا مدار ہے۔

اس کا عام ترجمہ یہ ہے

”میں اللہ کوئی معبود مگر اللہ محمد صلی اللہ

علیہ وسلم اللہ کے رسول ہیں“

ترجمہ بالکل صحیح ہے۔ مگر کیا یہ کوئی

کہاوٹ ہے۔ کوئی دوا ہے کہ زبان سے

رُت لگائی جائے، اور دل میں کچھ نہ ہو۔

نہیں ایسا نہیں یہ کلمہ دل کے جذبہ کا

ترجمان ہونا چاہیے۔ یہ کلمہ ایک معاہدہ

ہے۔ اور اس معاہدہ کے مختلف درجے ہیں

معاہدہ کا پہلا درجہ یہ ہے۔

اَمْرًا اَنْ لَا تَعْبُدُوْا اِلٰهًا اِثْنًا

ترجمہ:- ”اللہ کا حکم ہے کہ مت عبادت

کرو مگر صرف اسی کی“

یعنی ابتدائی اور سب سے پہلا درجہ

تو یہ ہے کہ ”لا الہ الا اللہ“ اس بات کا عہد

ہے کہ لادرب العزت کے علاوہ کسی کی عبادت

اور پوجا نہ ہوگی۔

اچھا تم کسی کو کیوں پوجتے ہو؟

اس لئے کہ وہ مقصود ہے۔

اس لئے کہ وہ مطلوب ہے

اس لئے کہ وہ محسن ہے

اس لئے کہ وہ محبوب ہے

کیا یہ سب باتیں اللہ تعالیٰ میں ہیں؟

بے شک ہیں۔

وہ رب العالمین ہے۔ وہ ارحم الراحمین

ہے۔

اس کا ارشاد ہے:- وَ سِعَتْ رَحْمَتِيْ

کُلِّ شَيْءٍ۔ ترجمہ: میری رحمت ہر چیز پر

لازمی ہے۔ بے انتہا محبت، الفت، عشق و عشق، وہ عشق جو تصور محبوب کو ہر چیز پر غالب کر دے وہ عشق جو نا دیدہ محبوب کو بھی دیدہ بنا دے۔ اس طرح گویا وہ نکتی فرما ہے اور آپ اس کے دیدار سے ہر شمار ہو رہے ہیں۔

تعبید اللہ کا ذلک توراہ

یعنی محبوب رب العالمین صلی اللہ علیہ وسلم کی تلقین یہ ہے کہ عبادت اس طرح کرو کہ گویا دیدار محبوب کا مشاہدہ کر رہے ہیں۔

چوتھی ہدایت :- دو زانو بیٹھنا۔

یعنی آداب بجالانے کے بعد مجلس میں حاضری۔

یہاں جو کچھ بھی ہے از اول تا آخر۔ آداب محبت کی بجائے آوری یا یہ کہو کہ مراسم محبت کا تبادلہ۔ ملاحظہ فرمائیے :- آپ اپنی جانب سے بدنی، مالی اور ہر قسم کی تعظیمات، محبوب اکبر یعنی اللہ رب العزت کی بارگاہ میں پیش کر رہے ہیں۔ جب آپ یہ پڑھ رہے ہیں۔

الْحَيَاتُ لِلَّهِ وَالصَّلَاتُ وَالطَّيِّبَاتُ ترجمہ ! یعنی، تمام تعظیمیں تمام بدنی اور مالی احترامات صرف اللہ کے لئے ہیں۔ اس پیش کش کا ثمرہ کیا ہے؟ سلام اور رحمت

محبوب رب العالمین صلی اللہ علیہ وسلم پر خود ان پیش کرنے والوں پر اور تمام صالح بندوں پر۔

مختصر یہ کہ اسی کلمہ اسلام یعنی لا الہ الا اللہ کا دوسرا ایلیج یعنی معنوی حیثیت یہ ہے کہ آپ عہد کر رہے ہیں کہ اللہ کے علاوہ کوئی مطلوب و مقصود نہیں، کوئی محبوب نہیں۔

جس طرح اس کی شان ربوبیت اپنی شفقتوں، رحمتوں، مہربانیوں کے وسیع دائروں میں ہم ناکاروں کو سمیٹے ہوئے ہیں۔ تو ہماری فطرت کے آگینے بھی اسی نور سے تاباں اور درخشاں ہو کر اپنی عبودیت، والہانہ نیاز مندی اور عشق و محبت کی سرمستی اس کے آستانہ تقدس پر بچھا کر رہے ہیں۔ اور نہ صرف نماز میں بلکہ زندگی کے تمام لمحات میں ہمارا نصب العین یہ ہے۔

اِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ہ

ترجمہ ! بے شک میری نماز میری تمام قربانیاں، میرا جینا اور میرا مرنا سب اللہ

رب العالمین کے لئے ہے۔

گیارہ ماہ رات اور دن کے پانچ اوقات میں محبت و الفت کے ان جذبات کو بچتہ کرتے رہنے کے بعد ایک موسم آتا ہے۔ جب رب اکبر اور محبوب حقیقی کی تجلیات نئے انداز سے نکھرتی ہیں یہ روحانیت کا موسم بہار ہے۔ تہرؤ و عصیان کے خس و خاشاک ظلم و گناہ کے جھاڑ جھنکار، طاغونیت و شیطنیت کے خار دار درخت فنا تو نہیں ہوتے مگر یہ موسم ایسا ہے کہ رحمت خداوندی کی نئی نئی کلیاں چھتی ہیں۔ انداز نوازش کے سبیل و ریحان شگفتہ ہوتے ہیں۔ الطاف... خداوندی کے گلشنوں کی چمن بندی کی جاتی ہے۔ اب کہاں ہے الفت و محبت کا وہ متوالا جو دن اور رات کے پانچ اوقات میں کھڑے بیٹھے ماتھا ٹیک کر اور پیشانی جھکا کر رب رب پکارا کرتا تھا وہ آگے بڑھے، محبوب کی عنایتوں اور اس کی توجہات سے دامن پر کرے۔

ہاں یہ آ رہا ہے، عاشق ہرست آ رہا ہے۔ محبوب سے تقرب کی تمنائیں لئے ہوئے آ رہا ہے۔

اب تک وہ رب رب پکار رہا تھا وہ رب کی ربوبیت کا صرف تذکرہ کر رہا تھا اب اس تقرب کے دور میں جامہ ربوبیت کے زیب تاروں کو اپنے اوپر سجا کر آ رہا ہے۔

شان ربوبیت یہ ہے کہ اپنی حاجتوں سے بے نیاز، دوسروں کے لئے حاجت روا۔

یہ جس کو صائم کہتے ہیں۔ آج وہ اسی شان سے جلوہ گر ہے۔ یہ بات تو نہیں کہ محبوب حقیقی کی طرح اس کی فطرت ہر ایک حاجت سے بے نیاز اور ہر ایک آلائش سے پاک اور مقدس ہو گئی ہو مگر رنگ اس نے وہی اختیار کر لیا ہے جو اپنی حاجتوں سے بے نیاز کا ہونا چاہیے۔ اور یہ رنگ اس بختی سے اختیار کیا ہے کہ بند کرے میں جہاں اس کے محبوب حقیقی کے سوا کوئی دیکھنے والا نہیں اب سرد کا جام سبو اور آج کل کے فیشن کے مطابق درف ری جیٹر، برف کی ٹھنڈی الماسی اس کے سامنے ہے وہ اگر چاہے تو تنہائی میں پوری بوتلی چڑھا کر اپنی تشنہ بجی دور کر سکتا ہے۔

شدید گرمی ہے باہر سے چل کر آیا ہے۔ بدن سے بخارات نکل رہے ہیں۔ زبان پر خشکی سے کانٹے پڑ رہے ہیں اور ہونٹوں پر پٹریاں جمی ہوئی ہیں مگر کیا مجال کہ دو

ایک قطرہ بھی حلق سے نیچے اتار لے اگر وہ کلی بھی کرتا ہے تو پوری احتیاط سے۔ اس کا یہ اخلاص اس کے قدردان محبوب حقیقی کو بھی پسند آتا ہے اس نے سرکارِ دو عالم صلی اللہ علیہ وسلم کی لسان نبوت سے بھی اس کو سند دے دی ہے

اَلصَّوْمُ رِيٌّ هَا بے شک یہ روزہ جو خلوت اور تنہائی کی تاریک کوٹھری میں بھی صداقت کے جلوے دکھا رہا ہے، بے شک میرے لئے رب اکبر کے لئے ہے۔ بے شک یہ میری ہی خاطر کھاتا پیتا اور اپنی تمام خواہشات ترک کئے ہوئے ہے اس کے اخلاص کی قدر افزائی یہ ہے کہ اس کی جھوکی پیاسی آنکھوں سے ایک خاص منہک لئے ہوئے جو بومٹہ سے نکلتی ہے۔ روزہ دار کے منہ کی بو خدا کے نزدیک مشک سے زیادہ طیب اور پاکیزہ ہے اور لبلبہ ثواب و انعام، ثواب و جزا کے تمام قانون سے بالا صرف خدا تعالیٰ کی عنایتوں اور نوازشوں کے ساتھ مخصوص ہو گا۔ یعنی قاعدہ تو یہ ہے کہ نیکی کا بدلہ دس گنے سے شروع ہو کر سات سو گنے تک پہنچتا ہے مگر روزہ دار کا اخلاص جس طرح اپنی شان نرالی رکھتا ہے۔ جس کی کوئی حد مقرر نہیں کی گئی۔

مگر یہ شان ربوبیت کا صرف ایک پہلو ہے یعنی اپنی حاجتیں نظر انداز کر دینا لیکن شان ربوبیت کا دوسرا پہلو اس سے بھی اہم ہے یعنی دوسروں کی حاجتیں پوری کرنا رب العالمین کے پرستار، سبحان ربی العظیم اور سبحان ربی الا علی گئے ورد کرنے والے کا یہ بھی فرض ہے کہ وہ اس کے دوسرے پہلو کو بھی اتنا ہی مذاہاں کرے وہ قوم و ملت کی اجتماعی اور انفرادی صلاحیتوں پر نظر ڈالے اور پورے اشار اور حوصلہ مندی سے یہ حاجتیں پوری کرے ارشاد ہے :-

تَخْلُقُوا بِاخْلَاقِ اللَّهِ

ترجمہ ! اللہ تعالیٰ کے جو اخلاق و خصائل ہیں وہ تم بھی اختیار کرو۔

ایک روزہ دار اور باخلاص روزہ دار کا فرض ہے کہ وہ حاجت روائی اور امداد و اعانت کے سلسلہ میں اس ارشاد کا عملی نمونہ بن کر بارگاہ محبوب حقیقی سے سند تحسین حاصل کرے۔

عام طور پر اصحاب استطاعت اسی مہینہ میں فرض زکوٰۃ ادا کرتے ہیں۔ بے شک یہ ایک پسندیدہ عمل ہے جب کہ رسول

اللہ صلی اللہ علیہ وسلم نے بشارت دی ہے کہ اس ماہ میں نفل اور مستحب کا ثواب فرض کے برابر اور فرض کا ثواب بدرجہا زائد ملتا ہے تو ظاہر ہے فرض زکوٰۃ کی تلائگی اس ماہ میں بدرجہا زائد ثواب کی مستحق ہوگی۔

مگر یہ ثواب تو صرف فرض کی حد تک ایک بات ہوگی جسے ایک قانون اور ضوابط کی کاروائی کہنا چاہیے۔ عشق و محبت کی وارفتگی تو قانون کی پابند نہیں ہوا کرتی۔

عشق بچوں خام است باشد ناموس و رنگ
پختہ مرغزان جنوں را کے حیا زنجیر پاست
دیکھو محبوب رب العالمین صلی اللہ علیہ وسلم جن کی محبت کا ہر مسلمان دم بھرتا ہے آپ پر تو زکوٰۃ کبھی بھی واجب نہیں ہوئی۔ کیونکہ وجوب زکوٰۃ کے لئے سولان

یعنی زکوٰۃ اس وقت واجب ہوتی ہے۔ جب مثلاً ۵۲ تولہ چاندی یا سات تولہ سونا یا اس کی قیمت کا تجارتی مال سال بھر تک رکھا رہا ہو۔ اور سرور کائنات صلی اللہ علیہ وسلم کے تقدس کدہ میں سونا چاندی پورا سال تو کیا ایک رات بھی نہیں گزار سکتا تھا۔ شان نبوت اس کو گوارا نہیں کر سکتی تھی کہ اس کے "کاشانہ" توکل" میں سونے چاندی کی قسم کی کوئی چیز ایک رات بھی رہ سکے۔ الا یہ کہ وہ امانت ہو یا کسی مستحق کا واجبی مطالبہ ہو۔

لیکن سامان زکوٰۃ سے اس درجہ و احتیاط و اجتناب کے باوجود محبوب رب العالمین صلی اللہ علیہ وسلم کی شان سخاوت یہ تھی کہ سال بھر اگر وہ بارش کی مثال پیش کرتی تو رمضان شریف اور بالخصوص آخری عشرہ میں موسلا دھار بارش ہو جاتی تھی۔

پس روزہ دار نے کھانا پینا بند کر کے جوشان ربوبیت کی نفل اتاری تھی۔ اس کا دوسرا پہلو اور نہایت اہم پہلو یہ ہے کہ شان حاجت روائی بھی زکوٰۃ اور صدقہ کی حدود میں محدود نہ رہے۔ اس سے آگے بڑھے۔ اور ایسی بڑھے کہ موسلا دھار بارش ہو جائے اور یہ بھی پرواہ نہ کرے کہ اس پر اصل زکوٰۃ بھی واجب ہے یا نہیں۔ جو میسر ہو راہ خدا میں خرچ کرے مگر یہ منزل بہت کٹھن ہے۔

الایا ایھا الساقی ادركا سا وذا دلسھا
کہ عشق آسماں نمود اول ولے افتاد مشکھا

اچھا اس وقت ایک اور پہلو بھی اچھوتا نہ رہنا چاہیے۔ ملاحظہ فرمائیے۔ آپ جو دن اور رات سبحان ربی العظیم اور سبحان ربی الاعلیٰ کا ورد رکھتے ہیں۔ رمضان شریف کے موقع پر جب شان ربوبیت کا ایک دامن آپ سنبھالے ہوئے ہیں تو ربوبیت کے ساتھ سبوحیت کا مظاہرہ بھی ضروری ہے۔

رب العالمین کی سبوحیت یہ ہے کہ وہ ہر قسم کے عیب اور نقص سے پاک ہے آپ کی سبوحیت یہ ہے کہ جو گناہ دانستہ یا نادانستہ طور پر رات دن پڑھتے رہتے ہیں اور اس طرح بڑے بڑے گناہ ہیں۔ مگر ہمیں ان کے گناہ ہونے کا احساس بھی نہیں ہوتا۔ اس مبارک ماہ میں خصوصیت سے ہم ان سے تندرہ اور پاکیزگی اختیار کریں۔

یعنی غیبت، جھوٹ، بدگوئی، بدکلامی، غصہ، ضد، ہٹ، طعن، طعن، تشنیع۔ یہ سب ہی گناہ ہیں۔ اور سخت گناہ ہیں ایسے گناہ ہیں کہ نیکیوں کو ختم کر دالتے ہیں۔ ان میں سے بعض کو تو نیکیوں سے ایسا بیرہے جیسے دیاسلانی کو سوکھی لکھاس سے۔

رسول اللہ صلی اللہ علیہ وسلم کے ارشاد کے مطابق حسد انسان کے نیک اعمال کو اس طرح جلا ڈالتا ہے۔ جیسے آگ کی چنگاری سوکھی لکھاس کو۔

غیبت کیا ہے؟ قرآن پاک کی توضیح کے مطابق مردہ بھائی کا گوشت کھانا وہی حدیث مبارک جس میں روزہ دار کی یہ قدر افزائی ہوئی ہے کہ اس کو سترہ عطا کی گئی کہ "الصَّوْمُ لِيْ وَ اَنَا اَجْزَىٰ بِہ"

ترجمہ! روزہ میرے لئے ہے اور میں ہی اس کی جزا دوں گا۔ اسی حدیث میں اس اجر عظیم کی وجہ اور علت کے طور پر یہ بھی ارشاد ہوا ہے کہ روزہ دار بدگوئی نہیں کرتا، غصہ نہیں ہوتا، کسی سے جھک جھک نہیں کرتا اور اگر کوئی اس سے جھک جھک کرنا بھی چاہے تو وہ خاموش ہو کر الگ ہو جاتا ہے۔ یعنی اس آیت کا عملی نمونہ پیش کرتا ہے۔

وَ اِذَا خَاطَبَهُمُ الْجَاهِلُونَ
قَالُوا سَلَامًا۔

ترجمہ:- جب ان سے نادان خطاب کرتے ہیں تو یہ ان کی بیہودگی کے جواب میں سلامتی کی بات کہتے ہیں۔

وَ اِذَا مَرُّوا بِاللَّغْوِ مَرُّوا كِرَامًا
ترجمہ:- اور جب ایسے مقام سے گزر رہا ہوتا ہے، جہاں کھیل تماشے یا لڑائی جھگڑے کے لغو کام ہو رہے ہیں تو یہ دامن سنبھال کر، شریف آدمیوں کی طرح گزر جاتے ہیں۔

پس روزہ دار کے روزہ کا احترام جو خود اس کو کرنا چاہیے یہ ہے کہ جس طرح اس کا رب اور اس کا محبوب حقیقی ان عیوب و نقائص سے پاک ہے وہ بھی حسد، کینہ، بغض و عداوت، بدگوئی اور بدکلامی، غیبت اور چغلی وغیرہ کے تمام رذائل سے بلند و بالا اور پاک و صاف ہے۔

تذکرہ:- یادگار اسلاف سے آگے

خاص معتقدین سے تھے اور ان کی سیاسی فلاحی کو اپنے ایمان کا جزو اعظم سمجھتے تھے دوسری دفعہ جب انگریزوں نے دہلی پر قبضہ جمایا تو حضرت شاہ عبدالعزیز دہلوی کے وابستگان حضرت سید احمد امیر شہید اور مولانا محمد امین شہید کی رفاقت میں اسی انگریزی قبضہ کو اٹھانے میں مصروف ہوئے تندرہزار اور کابل کے راستے پشاور پہنچے اور افغانوں ہی کی مدد سے کوشش کی لیکن دو چار سال کے بعد بالاکوٹ کے مقام پر شہید ہوئے۔

صرف رمضان المبارک کیلئے خاص رعایت

سنن نسائی شریف مترجم عربی اردو مع شرح زہر الربیٰ کامل جو کہ تقریباً ایک صدی کے بعد طبع سے آراستہ ہو کر آگئی ہے اور ترجمہ حضرت علامہ وحید الزمان صاحب کا ہے آپ رعایتی ہدیہ ۲۰ روپے میں صرف ۳ رمضان المبارک تک حاصل کر سکتے ہیں تین جلدوں میں کامل بہترین کتابت و طباعت۔ دیدہ زیب سرنگا ڈسٹ کور۔ مکتبہ الیسیہ۔ اسے ایم۔ اے۔ کراچی۔

خدام الدین کا تازہ پرچہ اپنے شہر کے ایجنٹ حضرات سے طلب کیجیے

یادگارِ اسلاف

سوانح حیات امام انقلاب حضرت مولانا عبید اللہ سندھی

مرتبہ: غازی خدا بخش اچھو کا لاہور

سے دریں صحرا کہ می بینی سرسبز لیل است !!!
دو صد جنون سرگرداں دریاں ریگ روان گم نشد
بشر سنتے ہی آپ پر خاص کیفیت طاری
ہوئی چنانچہ بے ہوش سے ہو گئے اور گدھے
سے گرنے لگے روئے اور خوب روئے۔
فرمایا یہ قبریں لیل کے خیمے ہیں، بڑے بڑے
بادشاہ یہاں گم ہو گئے۔ گدھے والے ٹرکے
کو اس کا گدھا دے کر روانہ کر دیا اور خود
وضو کر کے دیوتنگ مرلقہ میں بیٹھے رہے۔
مزار پر امیر حبیب اللہ نے قبہ بنا کر لکھایا ہوا
ہے کہ ”از مال خود نہ از بیت المال بسیر
خرچ شدہ است“ واپس ہوئے تو ایک پہاڑ پر
پر ایک چار دیواری دکھائی دی۔ چار
مینار اور قبہ موجود ہے۔ اس پر بھی امیر
حبیب اللہ نے وہی عبارت لکھوائی ہوئی ہے
یہ سلطان مسکتین کا مزار ہے یہاں
بھی لکھا ہوا تھا کہ یہاں یہ پتھر ملا قبر کا نشان
نہیں ملا۔

یہاں چار پیسے کے انگور خریدے انگور
... والے نے بہت سے انگور تولے تو مولانا
لغاری نے کہا ”بابا چہ می کنی“ بولا ”کم نہ
دہم“ ان کا مطلب تھا کہ زیادہ دے دے ہے
ہوا وہ سمجھا کہ کم دے رہا ہوں۔

تیسرے روز کوچ تھا آپ نے سردار
حمود طرزی کو خط لکھا کہ ہم آ رہے ہیں۔
عنایت اللہ اور امان اللہ خاں سے سلام کہیے
دوسرا خط مولوی شیخ ابراہیم ایم اے انکراچی
کو لکھا۔

آپ کا کابل میں ورود

غزنی سے روانہ ہو کر منزل بمنزل کابل
پہنچے قندھار کے گورنر کا خط دکھایا تو داخل
ہونے کی اجازت ملی۔ ایک مکان کرایہ پر
لیا سب سامان اس میں رکھا آپ شیخ ابراہیم
کو ملنے گئے دوسرے دن واپس آئے یہ
مکان کچھ خراب تھا لہذا دوسرے مکان کی
تلاش میں نکلے معلوم ہوا کہ علیا حضرت والدہ

امیر امان اللہ خاں کی مسجد کے پاس ایک مکان
ہے وہاں گئے پوچھا ”ایں جاسکان برائے
کرایہ بہت“ ایک شخص نے کہا ”بلکہ مفت
است“ آپ کو ایک پاخانے میں داخل کر دیا
مولانا لغاری نے مکان کی طرف اشارہ کر کے
کہا تو بولا ”ایں مکان نیست ایں کو عفا است
کو عفا۔ ایں برائے کرایہ است“ چار روپے ہیں
وہ مکان کرایہ پر لے لیا۔

قندھار میں جو ماہوار تنخواہ مقرر ہوئی تھی
وہ یہاں نہیں ملتی۔ چنانچہ آپ سٹر ابراہیم کے ہاں
کھانا کھاتے اور آپ کے رفقاء سامان بیچ کر گزارہ
کرتے۔ چار پانچ دن گزر گئے تو سردار محمود طرزی
نے سٹر ابراہیم سے پوچھا ”مولانا عبید اللہ کابل
میں ابھی آئے ہیں یا نہیں؟ انہوں نے کہا آچکے
ہیں۔ بولے ” ملاقات سکینم“ چنانچہ سردار
عبدالہادی خاں کو خوش آمدید کہنے کے لئے بھیجا
ان کے ذریعے سردار سے ملاقات ہوئی۔ ترکی
کے شریک جنگ ہونے کا ان پر بہت زیادہ اثر
تھا اس لئے آپ کا رابطہ ان سے زیادہ ہوتا
گیا۔ انہوں نے آپ کی ملاقات معین السلطنت
امیر امان اللہ سے کرائی۔ چنانچہ انہوں نے بھی
ایک دن سردار صاحب کی محبت میں آپ کو کھانے
پر بلایا اس کھانے کے بعد آپ نے پودا ایک دن
چھری کاٹنے استعمال کرنے کی مشق میں صرف کیا
چھ بے تکلف کھانوں میں شریک ہوتے رہے
ایک دن باتوں باتوں میں سیاسی بحث چھڑ گئی
امان اللہ خاں کی باتوں سے معلوم ہوا کہ وہ یہ
سمجھتے ہیں کہ آپ ہندوستان کو بیچنے کے لئے آئے
ہیں آپ نے انہیں ڈانٹ کر کہا کہ ہم اس
خیال سے نہیں آئے ہم تو برادرانہ طور پر آئے
ہیں۔ دوسری ملاقات میں عنایت اللہ خاں سے
بھی باتیں ہوئیں وہ بہت خاطر مدارات سے
پیش آئے۔ اس سے آپ کا ذکر سلطنت کے
دیگر سرداروں میں پہنچ گیا۔

سردار جنرل نادر خاں سپہ سالار اور ان
کا خاندان مولانا رشید احمد گنگوہی کے مرید
ہیں۔ قندھار میں صوفی جان محمد نے آپ کو

ایک کمرچ دی تھی جو انہیں جنرل نادر خاں نے
پیش کی تھی اور کہا تھا کہ ان سے ملنے جائیں
تو یہ کمرچ لگا کر جائیں۔ یہ بہت قیمتی تھی اس
کا میان اور دستہ دونوں سبب کے تھے
جنرل نادر خاں کی ملاقات کے وقت آپ
یہ لگا کر گئے۔ وہ بہت محبت سے ملے آپ
کو ہر طرح کی امداد کا یقین دلایا۔ آپ کے قیام
کابل میں جو مشکلات سرکاری طور پر پیدا ہو
سکتی ہیں ان کے زائل کرنے میں اپنی تمام
توجہ مصروف رکھی۔ احتیاط کا تقاضا یہی تھا۔

کہ آپ بظاہر سردار سپہ سالار سے اجنبی
بنے رہیں اس پر آپ نے عمل کیا ان کے
خاندان کا آپ کے دیگر مشائخ سے خاص رابطہ
چلا آتا تھا اس لئے ان کا ہر قول و فعل اخلاص
و محبت کی بنا پر تھا۔ امیر حبیب اللہ کی حکومت
اور ان کی اصلاحات کامیاب بنانے میں جنرل
نادر خاں اور ان کے خاندان کا خاص حصہ تھا
یہ ہندوستانیوں کے واقعی محسن اور سرپرست
تھے۔ لہذا آپ ان کے بہت ممنون تھے انہوں
نے کبھی احسان کا اظہار نہ کیا نہ کبھی تلاش
کی تمنا اور صلے کی پرواہ کی۔ ہندوستانی مسافر
کے حامی تھے۔ سر میزان تحقیقات قاضی عبدالرزاق
خاں سے ملاقات ہوئی۔ سلطنت افغانستان میں
شرعی فیصلوں کی اپیل کا ایک محکمہ ہے جسے
میزان تحقیقات الشرعیہ کہتے ہیں میزان تحقیقات
شرعیہ اس محکمے کے رئیس تھے یہ دارالعلوم دیوبند
کے فارغ التحصیل تھے انہوں نے حدیث حضرت
مولانا رشید احمد گنگوہی قدس سرہ سے پڑھی
تھی۔ ان کی ملاقات سے پرانے علمی دوستوں
کی یاد تازہ ہو گئی آپ کے سفر کے متعلق تمام
اطلاعات ان کے پاس موجود تھیں انہیں جب
اچھی طرح اطمینان ہو گیا کہ آپ ہی کا نام عبید اللہ
ہے تو بہت مسرور ہوئے اور آپ کے گرویدہ
ہو گئے۔ انہوں نے آپ کے مضامین دیوبند
کے رسالہ ”القاسم“ میں پڑھے تھے جنہیں انہوں
نے بہت پسند فرمایا تھا۔ کہنے لگے کاش آپ
کے مضامین ”القاسم“ میں مکمل ہو جاتے۔

آپ کے رفقاء کے کھانے کا انتظام
اچھا نہ تھا۔ کبھی آپ مدد کرتے اور کبھی وہ
اسباب بیچتے۔ انہی دنوں ایک ترک ڈاکٹر
سے ملے اور انہی کے ذریعے آپ جرمن
اور ترکی وفد سے ملے اسی وفد میں راجہ ہند
پر تاپ تھے۔ اب تک امیر صاحب سے
ملاقات نہ ہوئی تھی۔

ایک دن صبح کی نماز کے بعد مشرقی دروازے
سے جسے کابل دروازہ کہتے باہر سیر کو نکلے تو
معین السلطنت عنایت اللہ خاں گھوڑے

پہر ہوا خوری کے لئے جاتے دکھائی دیئے
بائیں کرتے ہوئے کہنے لگے "آغا معاف
دارید تا حال امیر صاحب از شما
نہ سیدہ است" شیخ ابراہیم نے بتایا کہ
امیر صاحب کی اجازت کے بغیر کوئی ان سے
کسی بات کے متعلق دریافت نہیں کر سکتا۔
آپ نے مولانا لغاری سے کہا کہ بالکل امیر صاحب
جیسا سوٹ سلویا جائے چنانچہ ایک دن آپ
وہ پہن کر مسٹر ابراہیم اور مولانا لغاری کے کمرے
سیر کرنے مولانا کے کمرے معمولی تھے۔ امیر صاحب
موٹر میں سیر سے واپس آ رہے تھے دور سے
دور بین کے ذریعے دیکھا۔ ولی اور ہاشم
ساتھ تھے ان سے پوچھا یہ کون ہیں انہوں
نے کہا "مانے دانیم" عنایت اللہ خاں را
خبر باشد" قریب آ کر موٹر آہستہ چلنے لگی
عنایت اللہ خاں نے اپنی موٹر تیز چلائی اور امیر
صاحب کے قریب آ گئے۔ امیر صاحب نے
ان سے پوچھا تو انہوں نے کہا "بلے مامے
دانیم" اس سے آپ کی ملاقات کی طرح پڑ
گئی۔ آپ نے پھر مکان تبدیل کیا آپ کے
رفقاء بھی وہاں چلے گئے۔ ایک رات ایک
خاص گھوڑا گاڑی عشاء کے بعد مکان کے نیچے
آکھڑی ہوئی معلوم ہوا کہ عنایت اللہ خاں نے
بلا یا ہے آپ گاڑی میں سوار ہو کر چلے گئے۔
دل گشا منزل میں گئے تو وہاں کیا دیکھتے ہیں
کہ امیر حبیب اللہ خاں بھی بیٹھے ہیں۔ نائب
السلطنت نصر اللہ خاں نے ایک کرسی پر آپ
کو بٹھایا۔

اگر امیر حبیب اللہ کی پرائیویٹ زندگی
سے قطع نظر کیا جائے تو انہیں "شاہ اصلاح
پسند" کہنا درست ہے۔ امیر عبدالرحمن خاں
مرحوم کے بعد اس قسم کا امیر اگر بہر اقتدار
نہ آتا تو افغانستان ایک خطہ گنہگار ہی رہتا۔
دو مدرسے کھولے گئے ایک عربیہ اور دوسرا
جیبیہ اسی طرح دو شفا خانے ملکی اور نظامی
نئے طریقے پر قائم کئے۔ جیبیہ مدرسے کا تمام
تر انتظام ہندوستانیوں کے ہاتھ میں تھا
چنانچہ حافظ احمد دین بی۔ اے اس کے
ہیڈ ماسٹر تھے۔ شیخ محمد ابراہیم ایم۔ اے۔
کو آپ نے انہیں کے ذریعے کابل بھجوایا
تھا ان کے ساتھ مولوی محمد علی قصوری ایم
اے ابن مولانا عبدالقادر قصوری مرحوم کو
حافظ صاحب اپنے انتخاب سے لئے گئے
تھے۔

حربہ سکول کا انتظام ترک افسروں کی
نگرانی میں تھا اسی طرح ملکی شفا خانے کا ماسٹر
ڈاکٹر منیر عزت ربک بھی ایک شریف ترک

تھے، اور نظامی شفا خانے کے انچارج ایک
ہندوستانی ڈاکٹر اللہ جوایا خاں تھے دونوں
شفا خانوں میں دیگر عملہ ہندوستانی تھا ایک
دو عالمیستان عمارتیں بھی تعمیر کرائی گئیں۔ جن
میں کچھ یورپ کے انجینئر کام کرتے تھے۔
امیر عبدالرحمن خاں کے بنوائے ہوئے ہاشم
خانے میں ترکی، افغانی، اور ہندوستانی
کاربگر کام کرتے تھے انہیں برقی قوت چلانے
کا تمام سامان مہیا کر دیا گیا کابل سے چالیں
میل کے فاصلے پر جبل السراج میں برقی قوت
پیدا کرنے کا کارخانہ تیار کیا گیا دیگر اجنبی
انجینئر تو کام میں روٹے ہی اٹکاتے رہے
امیر امان اللہ خاں نے تخت نشین ہونے کے
بعد کام جاری کرایا اور تکمیل کا سہرا ایک
ہندوستانی انجینئر کے سر بندھا۔

کابل میں سراج الاخبار جاری ہوا تو
چند روز بعد اس کی ادارت سردار محمود طرزی
کے سپرد ہوئی اس اخبار کے مطبع میں مصری
اور ہندوستانی مصروف کار تھے۔ آپ نے
فرمایا ان تمام اصلاحی کاموں میں روح رواں
سردار محمود طرزی تھے ان کی زندگی کے نشیب و
فراز سے آپ اچھی طرح واقف تھے افغانان
کی اصلاح میں جس قدر ثابت قدمی سے اس
مرد خدا نے جہاد کیا اس کی نظیر مشرقی اقوام
میں بہت کم ملے گی۔

امیر حبیب اللہ امیر شہید نے بھی افغانان
کی گھریلو زندگی کی اصلاح و ترقی میں نمایاں
کام کیا کابل کے ایک گھر کو باہر سے دیکھا
جائے تو ایک معمولی حیثیت کا نظر آئے گا۔
لیکن اندرونی حالت دیکھ کر معلوم ہو گا کہ یہ
تو صفائی، سلیقہ اور آراستگی کے لحاظ نمونے
کا ایک گھر ہے۔ امیر شہید اگرچہ اعلیٰ حضرت
شاہ افغانستان کا لقب رکھتے تھے لیکن ان
کے دربار میں سوائے ایک پنجابی انگریزی توفیل
کے دوسری کسی حکومت کا کوئی آدمی رسمی
طور پر بھی نظر نہ آتا تھا البتہ اسلامی ممالک
کے معزز افراد اپنی شخصی حیثیت سے کابل میں
ممتاز نظر آتے تھے۔

سلطنت افغانستان کے سردار

امیر شہید کے چھوٹے بھائی سردار
نصر اللہ خاں نائب السلطنت تھے۔ بڑے
بیٹے سردار عنایت اللہ خاں معین السلطنت
اور منجملے صاحبزادے سردار امان اللہ خاں
معین الدولہ کہلاتے تھے۔ سلطنت کے امور میں
حسب مدارج سب شریک تھے۔ صوبے کا
حاکم نائب الحکومت امیر صاحب خود مقرر

کرتے تھے اس کے ماتحت ہر ضلع کا حاکم نائب
السلطنت چنتے تھے۔ شرعی فیصلہ کرنے کے
لئے قاضی کو سردار معین السلطنت مامور کرتے
اور عمومی فوجی بھرتی جسے ہشت نفری کہا جاتا
ہے سردار معین الدولہ کے انتظام میں تھی
ان سرداروں کے علاوہ، امیر عبدالرحمن
خاں کے وقت سے ایک وزیر تھے جو
بڑھاپے کو پہنچنے کی وجہ سے پنشن پاتے
تھے انہیں سردار اعتماد الدولہ عبدالقدوس
خاں کہتے تھے۔ شاہی خاندان جس قبیلہ
کی شاخ ہے اسے محمد زئی کہتے ہیں سردار
اعتماد الدولہ اپنی عمر کے لحاظ سے محمد زئیوں
کے قومی بزرگ تھے لہذا خود امیر صاحب
بھی ان کی عزت اپنے بزرگوں کی طرح کرتے
تھے۔ عہد کے روز سلام کے لئے خود امیر
صاحب ان کی خدمت میں جاتے ان کے
لئے سلام خانے کی حاضری معاف تھی۔ ان کے
دو محفے سردار محمد یوسف خاں اور سردار محمد
اسف خاں مصاحبان خاص کا لقب رکھتے تھے
وہ امیر شہید کی مجالس میں ہمیشہ حاضر رہتے
سردار محمد یوسف خاں کے بڑے صاحبزادے
سردار محمد خاں سپہ سالار تھے۔ مصاحبان خاص
کی اولاد میں آٹھ دس شاہتہ جوان باہمت
رکن تھے دوسرے درجے کے تمام عہدے
انہیں بھائیوں کے ہاتھ میں تھے۔ ان حضرات
کے علاوہ شاہی خاندان کے دیگر شرفاں اس
قدر زیادہ تھے کہ ہندوستان کے کسی بڑے
شہر میں اتنی تعداد میں جمع نہ تھے۔

بہلا باب

کابل کی اہمیت

اس میں کسی شک و شبہ کی گنجائش نہیں
کہ ہندوستان آزادی پسند لوگوں کے لئے عموماً
سب سے زیادہ موزوں مرکز دار السلطنت
کابل تھا۔ اسے ہندوستان کے غالب حکمران
خوب جانتے ہیں۔ دہلی کی اسلامی سلطنت اگرچہ
ضعیف ہو گئی تھی لیکن انگریزوں میں اس پر
ہاتھ ڈالنے کی ہمت اس وقت تک نہ ہو
سکی جب تک انہوں نے پنجاب پر قبضہ کر کے
دہلی سے کابل کا تعلق نہ توڑ دیا۔ اس سے
پہلے مرہٹوں کے حملوں کا زور توڑنے کے
لئے دہلی نے کابل و قندھار سے مدد حاصل
کی جس میں نجیب الدولہ کا خاص ہاتھ تھا۔
سیاسی مطالعہ کرنے والوں کے علم میں ایک
قسم کا اضافہ ہو گا۔ اگر انہیں یہ بتا دیا جائے
کہ نواب نجیب الدولہ حضرت شاہ ولی اللہ کے

میا کے غلام حسین لاہور

گذشتہ سے پیوستہ

دل کا اندھاپن

ہم ظاہری آنکھوں کے لحاظ سے کسی کو اندھا خیال کرتے ہیں لیکن اللہ تعالیٰ کے نزدیک اندھا وہ ہے جس کی دل کی آنکھیں بند ہو جائیں۔

نہ دے گا۔ کامیاب وہی ہوگا جو بھلا چوگا
بے روگ دل جو کفر و نفاق اور فاسد
عقیدہ دل سے پاک ہو لے کر حاضر ہوگا۔ انسان
کو قدرت نے دیکھنے سننے چکھنے اور چھونے
کی قوتیں بخشی ہیں۔ ان میں سے ایک قوت موجود
نہ ہو تو دوسری قوتوں سے اس کی تلافی نہیں
ہو سکتی۔ آنکھ اگر نور سے محروم ہو جائے تو
سماعت کے ذریعہ دیکھنا ممکن نہیں، عقل کی جنس
خواہ کتنی ہی وافر مقدار میں موجود ہو۔ لیکن سماعت
سے محروم ہونے کے بعد انسان عقل کے ذریعہ
سن نہیں سکتا۔ قدرت کا یہی قانون باطنی دنیا
میں بھی کارفرما ہے۔ باطنی حواس اگر بیکار
معطل ہو جائیں تو ظاہری حواس اس کمی کو پورا
نہیں کر سکتے۔ عقل اپنی تمام تر طرفہ کاریوں
کے باوجود روح و قلب کا وظیفہ سرانجام
نہیں دے سکتی۔ اور نہ دوسرے حواس اس
میں کام آسکتے ہیں جو جس خدمت پر مامور
ہے۔ وہی کام دے گا۔ ہدایت ربانی کا
تعلق انسان کے ظاہری حواس سے نہیں بلکہ
دل سے ہے عقل کی حیثیت تو محض ایک
آلہ کی ہے وہ جو پیام بھی سن سکتی ہے اسے
خواہ وہ حق ہو یا باطل دل کے کانوں تک
پہنچا دیتی ہے۔ قبول کرنا یا رد کرنا دل کا کام
ہے دربان کا کام تو یہی ہوتا ہے کہ بادشاہ
کی بارگاہ میں آنے والوں کی اطلاع دے دیتا
ہے باریابی عطا کرنا یا رد کر دینا شاہ کا
کام ہے عقل نہ رد کر سکتی ہے نہ قبول کر
سکتی ہے۔ دل میں سلامتی موجود ہو تو وہ کسی
رد و قدح کے بغیر ہدایت کو قبول کر لیتا ہے
سلامتی سے محروم دل کو یہ سعادت نصیب نہیں
ہوتی۔ ربانی ارشاد کے مطابق رضوان کی
منزل اس انسان کو حاصل ہوگی جو اپنے مولا
کی بارگاہ میں قلب سلیم کی دولت لے کر
حاضر ہوگا۔ قرآن کریم میں یہ کہیں بھی نہیں کہا
گیا کہ جو انسان عقل کی بواچھیوں اور حیرت
زائیوں کا ایشارہ اٹھا کر حرم جمال میں پہنچے گا
وہ نوازا جائے گا۔ نوازش اور کرم صرف
قلب سلیم لے کر حاضر ہونے والوں کے لئے
مخصوص کر دیا گیا ہے۔ قرب دل کے ذریعہ
حاصل ہوتا ہے عقل کے ذریعہ صحبت نصیب
ہو بھی جائے تو اسے قرب نہیں کہا جاسکتا
کیوں کہ عقل پاس رہ کر بھی دل کا راز نہیں
پاسکتی اور دل دور رہ کر بھی محبوب کے دل
کے... جمیدوں سے واقف ہوتا ہے ادھر
دل دھڑکتا ہے اور ادھر برسوں کی مسافت
پر ہونے کے باوجود محبوب کے دل کی دھڑکن
کو اپنے دل میں محسوس کیا جاتا ہے۔ عقل قریب

لگتی روح و اخلاق کی دنیا میں بھی نہیں لگتی۔
انبیاء علیہم السلام سے بڑھ کر ہر اثر تبلیغ اور
مخلصانہ کوشش اور کس کی ہو سکتی ہے لیکن
مخالفین کے دل جب فتن و فحش کی کثرت و
شدت سے پھرتے ہو جائیں تو ہر آواز ان کے کانوں
کھلے بیکار ہو جاتی ہے انسان جب تک خود قبول
حق کے لئے تیار نہ ہو تو ناصح کی ہر تبلیغ گویا
چکنے گھڑے پر پانی کا پڑنا ہے۔

نوح علیہ السلام نے اپنی قوم میں ۹۵ سال تک تبلیغ کی تھی اور ان کو راہ راست
پر لانے کی ہر ممکن کوشش کی لیکن چونکہ ان کے
دل سیاہ ہو چکے تھے سوئے چند آدمیوں کے
کوئی ایمان نہ لیا آخر تنگ آکر ان کے حق میں
بد دعا کی اور وہ غرق ہو گئے۔

انسان کا دل اندھا ہو جائے تو بڑی سے
بڑی دلیل بھی کام نہیں دیتی۔ دل میں حق قبول
کرنے کی صلاحیت موجود ہو تو دلیلوں کے انبار
پیش کرنے کی ضرورت ہی نہیں پڑتی۔ سبھی
سادہ بات بھی دل میں اتر جاتی ہے اور انسان
اس کی تائید و حمایت کو زندگی کا قیمتی اثاثہ سمجھنے
لگتا ہے۔ انبیاء علیہم السلام پر جو لوگ بھی ایمان
لائے انہوں نے قبل و قال کے ذریعے ایمان
حاصل نہیں کیا لب پیغمبر سے نکلی ہوئی دعوت
ان کے روح و قلب پر اثر انداز ہو گئی اور
انہوں نے اپنے تمام مفادات کو پس پشت ڈال کر
ایمان قبول کر لیا۔ کسی نے کیا اچھا کہا ہے
در کثر و ہدایہ ننواں یافت خدا را

برسوخ دل میں کہ کتابے برائیں نیست

قلب سلیم

يَوْمَ لَا يَنْفَعُ مَالٌ وَلَا بَنُونَ ۝
اَلَّذِي اَتَىٰ اللّٰهَ بِقَلْبٍ سَلِيمٍ ۝
الشعراء آیت ۸۸، ۸۹

تو جمعہ: جس دن نہ کام آئے گا
کوئی مال اور نہ بیٹے مگر جو کوئی اللہ کے پاس
لے کر دل چنگا۔

قیامت کے دن مال و اولاد کوئی کام

انسان کا دل اندھا ہو جائے تو کسی ناصح
کی نصیحت اس پر اثر انداز نہیں ہو سکتی
اِذَا تُتْلٰی عَلَیْهِ اٰیٰتُنَا قَالَ اَسَاطِیْرُ
اَلْاَوَّلِیْنَ ۝ کَلَّا بَلْ سَمِعَتْ لٰتٌ عَلٰی قُلُوْبِهِمْ
مَآ کَانُوْا یَسْمَعُوْنَ ۝ ذٰلِکَ اٰیٰتُ الرَّسُوْلِ
المطففین

ترجمہ! جب اس پر ہماری آیتیں پڑھی
جاتی ہیں تو کہتا ہے پہلوں کی کہانیاں ہیں۔
ہرگز نہیں بلکہ ان کے برے کاموں سے
ان کے دلوں پر زنگ لگ گیا ہے۔
قرآن اور نصیحت کی باتیں سن کر کہتے ہیں
کہ ایسی باتیں پہلے بھی کرتے آئے ہیں وہی پرانی
کہانیاں اور افسانے انہوں نے بھی نقل کر دیئے
ہیں۔ ان کے دل میں کوئی اثر نہیں ہوتا یہ
انہی کی نفسیر ہے۔ خود اپنی بے اعتدالیوں
اور غلط کاریوں سے انہوں نے قوت ادب
کو تباہ کر لیا ہے ورنہ ہر انسان کی فطرت میں
خدا نے حق کے سمجھنے اور قبول کرنے کی استعداد
و دیعت کی ہوئی ہے۔ پیغمبروں کے معجزات
کا مشاہدہ اور ان کی نصیحت کوئی فائدہ نہیں
دے سکتی جب تک انسان کے دل کی آنکھیں
نہ کھلی ہوں۔ باہر کا ہزار فیض موجود ہو۔
جب تک اندر کا آئینہ صاف نہ ہو دل کوئی
عکس قبول نہیں کرتا تاریکی ہی تاریکی رہتی ہے انبیاء
علیہم السلام کی تعلیمات سے انکار کی وجہ صرف
یہی تھی کہ سننے والوں کے دل اندھے ہو چکے
تھے۔ دل کی مثال بجلی کے بلب کی ہے اگر
وائرنگ ٹھیک ہو اور بجلی اپنے مرکز سے
آہری ہو تو اس کے جلنے میں دیر نہیں لگتی ٹپ
دباتے ہی روشن ہو جاتا ہے لیکن اگر بلب
ہی فیوز ہو چکا ہو تو بجلی کی پوری طاقت سے
بھی وہ کبھی روشن نہیں ہو سکتا۔ دل کا بلب
اگر ٹھیک ہو تو اس میں وہ روشنی پیدا ہوتی
ہے جو ظاہر کی آنکھوں کے سامان گمان میں
بھی نہیں آسکتی
پتھر میں چونک جس طرح مادی دنیا میں نہیں

جس دل پر دنیا کی حرص، خواہشات اور گناہ غالب آجائیں تو وہ دل رنگ کی کدورتوں سے پر ہو جاتا ہے پھر اللہ کی معرفت کے نور کا عکس اس پر آ ہی نہیں سکتا۔ اور یہ رنگ اللہ کے ذکر کے سوا دور ہو ہی نہیں سکتا۔

دل بننا بھی کر خدا سے طلب
آنکھ کا نور دل کا نور نہیں
اللَّهُمَّ يَا مُقَلِّبَ الْقُلُوبِ ثَبِّتْ قَلْبِي
عَلَى دِينِكَ وَعَلَى طَاعَتِكَ —

ایک ضروری ایل

زیر اہتمام انجمن اصلاح المسکین متحدہ بھارت
دارد نمبر ۸ شیخوپورہ مدرسہ تعلیم القرآن و دنیاویات
سے قائم شدہ ہے۔ مدرسہ کی عمارت مسجد سے علیحدہ ہے۔
تعمیر ہو چکی ہے جو چھ کمرہ جات مع برآمدہ و صحن
پر مشتمل ہے مدرسہ ہذا کی کارکردگی و عمارت کا
معائنہ فرما کر کوئی صاحب درود دل اور خصلت مہربانی
اللہ کا بندہ اس کا خیر کو جاری رکھنے کی ذمہ
داری لے کر سبقت حاصل کرے۔ جو صاحب اس
کام کا بیڑا اٹھانے کا متمنی ہو وہ بلا ہربانی اپنی آمد
کی اطلاع سے سرفراز فرمائے۔ اللہ تعالیٰ رضا کارانہ
خادم دین کو جزائے خیر بخشے گا
عاجی المددۃ قومی خادم۔ مدرسہ تعلیم القرآن و دنیاویات
محدہ بھارت - دارد نمبر ۸ شیخوپورہ

تحفہ رمضان مفت حاصل کریں

مدرسہ اشرفیہ سکس: مغربی پاکستان کی ایک
مشہور علمی اور مذہبی درسگاہ ہے جو تعلیمی خدمات
کے ساتھ ساتھ تبلیغی و اصلاحی خدمات بھی بجا
لاتی رہتی ہے۔ اس درسگاہ کی طرف سے ہر سال
تحفہ رمضان، تحفہ عید قربان اور احکام زکوٰۃ
وغیرہ رسائل شائع ہو کر ملک بھر میں مفت تقسیم ہوتے
رہتے ہیں۔

اس سال بھی تحفہ رمضان کے نام سے احکام
رمضان پر ایک رسالہ شائع ہو رہا ہے جس میں روزہ، نماز
تراویح، شب قدر، شبینہ، صدقہ فطر اور عید کی نماز
کے احکام تفصیل سے بیان کئے گئے ہیں۔ شائقین حضرات
صرف ایک کارڈ لکھ کر مفت طلب فرما سکتے ہیں۔
محمد احمد تھانوی ہتھم مدرسہ اشرفیہ سکس۔

خدا م الدین کا تازہ پرچہ

(۱) احسان اللہ قاسمی پبلک بوٹ ہاؤس لیتھو گرافر
(۲) محمد غالب نیوز ایجنٹ گلہڑہ بلاستہ کوہ مری —

مدار قلب پر ہے بہت سے اللہ کے بندے
ایسے ہیں کہ ظاہری حالت ان کی اچھی نہیں
ہوتی لیکن قلوب ان کے اللہ کی محبت سے
پر ہوتے ہیں اس لئے وہ مقبول ہیں اور بعض
ایسے ہیں کہ جن کا ظاہر اچھا ہے لیکن ان کے
دل میں حب دنیا بھری ہوئی ہوتی ہے اس
لئے مطر وہ ہیں۔ دل اگر خدا کے ساتھ مشغول
ہو تو ساری دنیا بھی تیرے پاس ہو تو کوئی
نقصان نہ کرے گی۔ اور اگر مغفل ہو اور
طاٹ پیٹے ہو لیکن دل خدا کی طرف متوجہ نہ ہو
تو پھر کوئی فائدہ نہیں ہوگا۔

ایک شخص نے حضرت جنیدؒ سے پوچھا
کہ انسان کا دل کس وقت خوش ہوتا ہے آپ
نے فرمایا جس وقت دل ماسوی اللہ سے خالی
ہو جائے۔

حضرت ابو بکر شبلیؒ نے اپنی آنکھوں میں
نمک ڈالا کرتے تھے لوگوں نے پوچھا آپ
آنکھوں میں نمک کیوں ڈالتے ہیں شاید آپ
کو آنکھیں درکار نہیں۔ آپ نے فرمایا کیا ہوگا
لوگوں نے کہا اندھے ہو جاؤ گے آپ نے
فرمایا کچھ پرواہ نہیں جس چیز کا میرا دل شائق ہے
وہ ظاہری آنکھوں سے پوشیدہ ہے۔ جو
دانشمند ہیں جو جسم کے ٹٹماتے ہوئے چراغ کے
ساتھ دل کے چراغ کو بھی روشن رکھتے ہیں
تاکہ اگر بدن کا چراغ بجھ جائے تو دل کا
چراغ جلتا رہے۔

دل کی مثال حوض حبیبی ہے اور حوض
حمسہ پانچ نہریں ہیں ان نہروں کے ذریعہ
پانی حوض میں آتا ہے اگر چاہتے ہو کہ صاف
پانی حوض کی تہ سے نکلے تو اس کی تدبیر یہ ہے
کہ اول اس کو خالی کرو اور سارا پانی نکال دو
اور کچھ وغیرہ جو پانی کے ذریعہ اس میں آیا
ہے وہ بھی باہر پھینک دو۔ اور سب نہروں
کا راستہ بند کر دو تاکہ باہر کا پانی اندر نہ آ سکے
پھر حوض کی تہ کو کھودو تاکہ پاک اور صاف
پانی اس کی تہ سے نکلے۔ دل کو باہر کی چیزوں
سے خالی کرو برے خیالات اور محسوسات سے
محفوظ رکھو۔ دل پر چہر لگا دو تاکہ خدا کے
سوا اس کو اور کوئی چیز سوچے ہی نہیں۔
دل کو ہر قسم کی میل کچیل سے صاف رکھو
اور اسے علم الہی کی روشنی سے منور کر دو
پھر دنیا اور آخرت کے حقائق و معارف گھر
بیٹھے ہی نظر آجائیں گے۔ جس کا دل ڈاکر
ہو اس کے بدن اور لباس پر اللہ کی رحمت
ہوتی ہے اور جس بدن میں غافل دل ہوتا ہے
اس بدن پر اور اس کے لباس پر بھی اللہ کی
لعنت ہوتی ہے۔

رہ کر بھی دور رہتی ہے اور محبت بھر دل
دور رہ کر بھی حضوری کے مزے لوٹتا ہے
قرآن کریم کا نزول عقل پر نہیں دل پر
ہوتا۔ یہ بار کا مجید ہے بار کی امانت ہے
اس لئے دل کے سپرد کی گئی ہے دل کی
امانت عقل کے پاس کیسے پہنچ سکتی ہے۔
وفاداری دل کی سرشت ہے عقل کی نہیں
عقل کے آگیتے تو ایک ہی ٹھوکہ سے چکنا چور
ہو جاتے ہیں اور وہ راز اگلنے لگتی ہے۔
دل کو چیر کر نیزے کی آئی پر بھی ٹانگ
دیا جائے تو وہ صریح رہتا ہے مین رہتا
ہے عقل کا رشتہ قائم ہونے کے بعد ٹوٹ
جاتا ہے اور دل کا رشتہ قائم ہونے کے
بعد کبھی نہیں ٹوٹتا اسی لئے قلب سلیم کی بڑی
اہمیت ہے

(ماخوذ از نشان راہ - روزنامہ کوہستان)

دل کی حیات یا د الہی پر موقوف ہے

دل کی بستی اُڑ جائے تو پھر آبادی کہاں
..... دل کا بلب فیوز ہو جائے تو
پھر روشنی کہاں۔ دل کی بستی آباد رہتی ہے
یاد الہی سے اور دل کا بلب روشن ہوتا ہے
محبت حق تعالیٰ سے جس طرح جسم کی حیات
روح پر موقوف ہے اسی طرح دل بھی یاد
الہی کے بغیر زندہ نہیں رہ سکتا۔ خدا کی محبت
اور اس کی یاد دل سے نکل جانے کے بعد
دل صرف گوشت کا لوتھڑا رہ جاتا ہے اور
ایسے لوتھڑے کو دل کہنا صحیح نہیں ہے گوشت
کا ایسا ٹکڑا تو حیوانوں کے پہلو میں بھی موجود
ہوتا ہے۔ گوشت کا لوتھڑا تو روح نکل
جانے کے بعد زیادہ دیر تک صحیح نہیں رہ
سکتا اس میں کیڑے پڑ جاتے ہیں ایسا لوتھڑا
حق تعالیٰ کی جلوہ گاہ نہیں بن سکتا۔ جس
دل میں انسان نے شیطان کو بسا رکھا ہو اس
میں خدا بھی آجائے یہ کیسے ہو سکتا ہے دونوں
کے لئے ایک دل میں گنجائش ناممکن ہے۔

توجہ تمام تر قلب کا فعل ہے توجہ تک
خدا اور آخرت پر ایمان ہمارے قلب میں
داخل نہ ہو اس وقت تک ان کی طرف قلبی
توجہ کیسے ہوگی جب تک قلب خدا کی طرف
متوجہ نہ ہو تو اس میں برکت اور نورانیت پیدا
نہیں ہوتی توجہ الی اللہ کے معنی صرف یہ ہیں
کہ دل خدا کی طرف متوجہ ہو۔ اور ظاہری اعمال
میں شریعت کی پابندی ہو پھر کامیابی حاصل
ہوتی ہے۔ اللہ تعالیٰ کے ہاں عمل وہ مقبول
ہے جو دل سے وابستہ ہو لیکن اصلاح قلب
کی طرف لوگ توجہ ہی نہیں کرتے حالانکہ سارا

شرح سورۃ الحاشیہ

انما آتانا القرآن حضرت محمد صلی اللہ علیہ وسلم من عند ربہ رحمة اللہ علیہ

مترجمہ
غازی خدا بخش و شیخ بشیر احمد جے اے

(۳) عزت

العزیز۔ اس تحریک میں کام کرنے والے عزت مند رہیں گے۔ ان کو عزت دی جائے گی (۴) غلبہ۔ الجبار اس تحریک میں کام کرنے والوں کو غلبہ دیا جائے گا اور وہ زبردست بنا دیئے جائیں گے (۵) بڑائی: المنتکب: اس تحریک میں کام کرنے والے بڑے بنا دیئے جائیں گے۔

ان کا منبع صرف خدا ہے

سبحن اللہ عما یشرکون یہ تمام خوبیاں جو اس تحریک میں کام کرنے والوں میں پیدا ہوں گی اور تمام فوائد جو انہیں حاصل ہوں گے ان کا منبع و مصدر ذات الہی ہی کو سمجھنا چاہیے یہ صفات اسی کا پر تو ہیں اور یہ افادات اس کی طرف سے ہیں۔ ان کے عطا کرنے میں کسی انسان یا فرشتے کو شریک نہیں سمجھنا چاہیے کہ یہ واقع کے خلاف ہے۔ قانون دینے میں اللہ کے ساتھ کسی کو شریک بنانا انسانیت کے لئے خطرناک ہے اور اس کے اخلاق کو تباہ کر دینے والا فکر ہے۔ خدا کو مالک الملک مان لینے کے بعد کسی اور کو اس کا شریک نہیں بنایا جاسکتا کیونکہ اسے کسی شریک کی ضرورت نہیں ہے (سبحن اللہ) ملت حنیفیہ کا قلب یہ ہے: لبتیک! لا شریک لک لبتیک! ان الحمد والتحمۃ لک والملك، لا شریک لک گویا الحمد، التحمۃ اور الملك صرف خدا کے ان میں اور کوئی اس کا شریک و پیغم نہیں ہے۔

آیت ۱۲۲۔ ھُوَ اللہُ الْخَالِقُ الْبَارِئُ الْمُصَوِّرُ لَهُ اَسْمَاءُ الْحُسْنٰی وَ یُسَبِّحُ لَہُ مَا فِی السَّمٰوٰتِ وَ اَلْاَرْضِ ج وَ ہُوَ الْعَزِیْزُ الْحَکِیْمُ

ترجمہ: وہی اللہ پیدا کرنے والا عظیم عظیم بنانے والا صورت دینے والا

اسی کے اچھے اچھے نام ہیں۔ سب چیزیں اس کی تسبیح کرتی ہیں جو آسمانوں اور زمین میں ہیں اور وہی زبردست حکمت والا ہے۔

کیا کوئی نیانہی آئے گا

اس تحریک کی کامیابی کے بعد آگے کیا دور شروع ہوگا؟ کیا کوئی نیانہی آئے گا جس کا انتظار کرنا چاہیے؟ کیا وہ عالمگیر انقلاب کے کوئی نئے اصول لے کر آئے گا؟ ہماری سمجھ یہ ہے کہ یہ تحریک کسی نئے نبی کا انتظار نہیں لکھاتی اور نبی اکرم صلی اللہ علیہ وسلم کو خاتم النبیین قرار دیتی ہے تو کیا دنیا اب ایک ہی ڈسنگ پر چلتی رہے گی؟ اگر دنیا میں تبدیلیاں آئیں گی تو ان کے مطابق نئے نظام بھی آئے جائیں۔ اس کا جواب یہ ہے کہ قرآن حکیم جو نظام لے کر آیا ہے۔ وہ تمام قوام کے لئے قیامت تک کے لئے کافی ہے۔

الخالق :- چونکہ اللہ خالق ہے اس لئے نئی نئی چیزیں پیدا ہوتی رہیں گی [خَلَقَ مَا کَانَ یَحْسُبُونَ وَالْفَلَقُ : ۸] ان سے بڑے بڑے کام بن کو پہلی قومیں نہیں رہیں آسمان ہو جائیں گے۔ خلق کے معنی ہیں ایک چیز سے دوسری چیز بنانا یہ نظام کائنات اس طرح چل رہا ہے کہ ایک نظام اپنے مابعد نظام کے لئے اندر سے کام دیتا ہے

المصنوع۔ اللہ تعالیٰ اس مادے کو نئی نئی صورتیں دیتا رہے گا الباری :- اور ان میں نئی نئی استغنائیں پیدا کرتا رہے گا۔

لہ اَلْاَسْمَاءُ الْحُسْنٰی :- وہ اپنی صفات حسنہ سے ہر وقت کام لیتا رہے گا۔ اس نظام میں کسی نئے اضافے کی ضرورت نہیں ہے جو نظام آپ کا ہے یہ کافی ہے اب انسانیت بہ اعتبار آلات ترقی کرے گی۔ اصول انسانیت قرآن حکیم میں مضبوط ہو چکے ہیں۔ انسانیت ہمیشہ

ان کی مدد سے اپنے اندر انقلابات پیدا کرتی رہے گی اس لئے کسی نئے نبی کی ضرورت نہیں ہے۔ اس طرح اس انقلاب کو قیامت تک کامیاب بنایا جاتا رہے گا۔

نئے نظام کی خوبیاں

یتبع لہ ما فِی السَّمٰوٰتِ وَالْاَرْضِ وَ ہُوَ الْعَزِیْزُ الْحَکِیْمُ
آسمان و زمین کی تمام چیزیں اپنی ساخت میں بالکل بے عیب ہیں اور قواعد مسئلہ کے اندر کام کر رہی ہیں پس وہ خدا جس نے یہ نیا نظام دنیا کو دیا ہے۔ اس نئے نظام کو بے عیب طور پر انسانیت دے رہا ہے اب اسی کے ذریعے سے انسانیت کو عزت حاصل ہوگی۔ کیونکہ یہ نظام حکمت پر مبنی ہے اور انسانیت کو حکمت سکھاتا ہے یہ عزت و حکمت میں اللہ تعالیٰ کی طرف سے آتی ہے۔
الحمد للہ کہ سورۃ الحشر کی تفسیر ختم ہوئی۔ جن اہل علم حضرات نے اس شرح کا مطالعہ نظر غائر کیا ہے۔ ان سے مخفی نہیں ہے کہ حضرت مولانا عبید اللہ سندھی رحمۃ اللہ علیہ نے عجیب عجیب نکات بیان کئے ہیں۔ اللہ رب العزت نے انہیں قرآن دانی کا جو ملکہ عطا کیا ہوا تھا۔ وہ خاص الخاص تھا۔ ایسی ہستیاں دنیا میں بار بار پیدا نہیں کرتیں دعا ہے کہ اللہ تعالیٰ ان کی خدمت قرآن کے صلہ میں اس صدقہ جاریہ کو ہمیشہ ہمیشہ قائم و دائم رکھے۔ آمین۔

ضروری باتیں

ہر قسم کی رقوم متعلقہ ادائیگی بل و چیک وغیرہ بنام میجر مفت روزہ خدام الدین روانہ کی جائیں مئی آرڈر فارم پر ادارہ کے کسی کارکن کا نام نہ لکھا جائے نیز مئی آرڈر کوپن پر اپنی فرمائش کی پوری وضاحت کی جائے نیز رنگ ڈرافٹ و چیک وغیرہ بھی میجر مفت روزہ خدام الدین کے نام بھیجے جائیں۔ (ادارہ)

نور محمد عیسیٰ (مدیر) نے زیر صحت و نفاست و کش طباعت زیارت ڈونگ عیسیٰ لاکس طبع شدہ حاشیہ متن پر و کش بل بنواریج عہدہ سفید کار کاغذ سائز ۲۲x۲۹ مضبوط سنہری ڈائریا جلد پر ہر روز پچھلے آٹھ دنوں کے معصوم ڈاک، مفت و قلم دوم، عام سفید کاغذ کے نوکری طباعت لائی گئی کی غلطی و تباہی و زانیہ اور دیگر صورتوں میں پورے علاوہ

مکتبہ نورانی (ناشران قرآن مجید) اچھرہ۔ لاہور

روزہ کی فرضیت قرآن حکیم میں

مرتبه: قاضی محمد زاہد الحسینی عیضہ جبار حضرت لاہوری

قرآن حکیم نے رمضان شریف کے روزہ کی فرضیت بیان کرتے ہوئے فرمایا۔
يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ۝ رُبْقَاهُ ۱۸۳
ترجمہ: اے مسلمانوں تم پر روزے فرض کئے گئے اسی طرح جیسا کہ فرض کئے گئے ان پر جو تم سے پہلے گزرے اور یہ روزے اس لئے مقرر کئے گئے تاکہ تم پر ہیزگار بنو۔

اس آیت میں لفظ الصیام فرمایا جو صوم کی جمع ہے تو یہ روزے کتنے ہیں؟ اسی سورہ کی آیت ۱۸۵ میں فرمایا۔
شَهْرُ رَمَضَانَ الَّذِي أُنْزِلَ فِيهِ الْقُرْآنُ فِي هُدًى لِّلنَّاسِ وَبَيِّنَاتٍ مِّنَ الْهُدَىٰ شَهْرٍ شَهْرٍ مِّنكُمُ الشَّهَرُ قَلِيلٌ صَفْهُ ط

ترجمہ: رمضان کا وہ ماہ بابرکت مہینہ ہے جس میں قرآن نازل کیا گیا جو لوگوں کے لئے ہدایت اور ہدایت کے واضح احکام پر مشتمل ہے تو جو اس چاند کو دیکھ پائے اس ماہ کے روزے رکھے۔

اس آیت میں لفظ الصیام کی تفسیر اور تشریح قرآن کریم نے فرمادی کہ وہ رمضان کا مہینہ ہے چونکہ اس مہینہ کے روزے فرض کئے گئے ہیں ہو سکتا ہے کہ کوئی آدمی ان ایام میں بیمار ہو یا وہ مسافر ہو جس کی سحری اور افطار وغیرہ کا مناسب انتظام نہ ہو سکے تو ان حالات میں کیا کیا جائے؟ اس کا حل بھی قرآن حکیم ہی نے فرمایا۔

فَمَن كَانَ مِنكُم مَّرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ ۚ
ترجمہ: پس جو تم میں سے بیمار ہو یا سفر پر ہو تو اتنی ہی تعداد کے روزے رکھے دوسرے دنوں سے۔

یعنی فرضیت تو اسی ماہ مقدس کی ہے لیکن حسب قاعدہ لا یكلف الله نفسا الا ما اتها بخداوند قدوس نے اجازت دیدی

کہ دوسرے دنوں میں یہ روزے رکھ لے اور یہی آسانی کی راہ ہے۔ فرمایا
يُرِيدُ اللَّهُ بَكُمُ الْيُسْرَ وَلَا يُرِيدُ بَكُمُ الْعُسْرَ ۝ رُبْقَاهُ ۱۸۴
ترجمہ: اللہ تم کو آسانی فرماتا ہے۔ تنگی نہیں فرماتا۔ ہو سکتا ہے کہ کوئی آدمی یہ کہہ دے کہ اس سے بھی کوئی آسان راہ بتادی جائے تاکہ کسی طرح روزہ رکھنے سے بچ جائے۔ تو اس کے لئے ارشاد فرمایا کہ تم کو روزہ تو ہر حال میں رکھنے ہوں گے یا رمضان میں یا اس کے بعد۔ فرمایا۔

وَلِتُكْمِلُوا الْعِدَّةَ ۚ ۝ اور یہ بات ضروری ہے کہ تم اس تعداد کو پورا کرو جو تم نے قضا کئے۔

قرآنی ارشادات کا خلاصہ سمجھنے کے بعد لفظ الصوم کی لغوی تحقیق بھی سمجھ لیجئے کہ صوم کا معنی لغوی کیا ہے؟

والف لغت کی مشہور سنن کتاب محیط محیط

اصلاً فی الامساك والسكون عن الفعل - ترجمہ: اس لفظ کا اصلی معنی ہے رُک جانا کسی کام سے۔

الصوم من الارض اليابسة كما فيها ترجمہ: صوم اس زمین کو کہا جاتا ہے جو خشک ہو اس میں پانی نہ ہو۔

ومن الخيل القائمة على غير اعتلات ترجمہ: صائم اس گھوڑے کو کہا جاتا جو بلا گھاس کھائے ہو۔

ببیا کہ نابغہ شاعر نے کہا ہے

خيل صباه وخيل غير صائمة

تحت العجاج واخري على اللحا

(ب) لسان العرب میں ہے۔

الصوم الصبر يقال صام الفرس

صوماً اي قام على غير اعتلات

ترجمہ: صوم کا معنی صبر کرنا رُک جانا برداشت کرنا ہے کہا جاتا ہے گھوڑا

صائم ہے یعنی گھاس دانے کے بغیر کھڑا رہی

(ج) التہذیب میں ہے۔

فی اللغة الامساك... يقال صام

النهار صوماً اذا اعتدل وقام قائم

الظہیرۃ۔

ترجمہ: صوم لغت میں رُک جانا کو کہا جاتا ہے۔ جب دن ٹھہر جائے یعنی آسمان پر سورج بلند ہو جائے اسے صام لکھا گیا جاتا ہے عرب کے مشہور شاعر امر القیس کہتا ہے۔

صوم اذا صام النهار رجحاً

لغوی استشاد کا خلاصہ یہ ہے کہ

لفظ صوم کی حقیقت میں امساك رُک جانا صبر کرنا ہے اور یہ مستقل عبادت ہی کیا روزہ ایسی عبادت ہے کہ جس کا ادا کرنا عام حالات میں ایک انسان پر گراں ہو سکتا ہے؟

قرآنی تعلیمات کا طالب علم اس امر سے بخوبی واقف ہے کہ

قرآن حکیم نے اکثر مقامات پر روزے کو دوسرے واجبات کا بدل قرار دیا ہے اگر روزہ گراں یا مشکل عبادت ہوئی تو دوسرے واجبات کا بدل نہ قرار دیا جاتا جیسا کہ۔

۱۔ حج کے محرم کو عذر کی بنا پر فدیہ کا حکم دیتے ہوئے فرمایا۔

روزے رکھے یا

صدقہ دے یا

قربانی کرے۔

اور دم متع کا شکرانہ ادا کرنے کے لئے فرمایا۔ کہ

قربانی کرے یا

دس روزے رکھے۔ (سورہ بقرہ)

۲۔ قسم کا کفارہ بیان کرتے ہوئے فرمایا

دس مسکینوں کو کھانا کھلائے یا

دس کپڑے دے یا

غلام آزاد کرے۔ اور

اگر ان میں سے کسی پر بھی قادر نہ ہو تو

تین دن کے روزے رکھے (العنکبوت)

۳۔ ظہار کرنے والے کو ارشاد ہوتا ہے۔

غلام آزاد کرے یا

دو ماہ کے متواتر روزے رکھے یا

ساتھ مسکینوں کو کھانا کھلائے۔

(المجادلہ)

مندرجہ بالا ارشادات سے معلوم ہوا کہ

(الف) روزہ ایک عبادت ہے جو رب

العالمین کو محبوب ہے

(ب) یہ ایسی عبادت نہیں کہ انسان کے

بس میں نہ ہو۔

(ج) بلکہ حج کے زمانے میں محرم معذور کو

اور تمتع کرنے والے کو تو سفر ہی کا حالت

میں روزہ رکھنے کا ارشاد فرمایا جیسا کہ سورہ بقرہ کے حوالہ سے گزر چکا۔

یعنی اگر روزہ مشکل ترین عبادت ہوتی یا ایسی معمولی عبادت کہ معمولی سے خدشے کی بنا پر اس کو ترک کیا جاسکتا تو اس کے ضروری ہونے... اور پھر بعض صورتوں میں تشریحی حکم نہ دیا جاتا۔

”حکم قرآنی کے بے حقیقت کرنے کے تحت“

روزہ کی قطعی فرضیت اور عبادات اسلامی کی حیثیت کو کمزور کرنے کے لئے آج کل یہ کہا جاتا ہے جیسا کہ

طلوع اسلام میں پروردگار صلی اللہ علیہ وسلم نے فرمایا۔

”ہم نے دعویٰ الذین یطیعونہ کا ترجمہ وہ لوگ جو بہ دشواری روزہ رکھ سکیں۔ کیا ہے۔“ اس دشواری کا معنی کیا ہے اور وہ کس حد تک وسیع ہے یہ بھی طلوع اسلام میں ہی ملاحظہ فرمائیں۔

”قرآن کا اسلوب یہ ہے کہ وہ ایک اصول بیان کر دیتا ہے اور اسے امت کے اجتماعی نظام پر چھوڑ دیتا ہے کہ وہ اس کی جزئیات خود متعین کر لے۔“ روزہ کو دشوار سمجھنے والے افراد کون سے ہیں؟ یہ بھی طلوع اسلام سے بحوالہ انکار ملاحظہ فرمائیں۔

”ایسے ہی وہ لوگ بھی ان کے زمرے میں شمار ہوں گے جو مزدور پیشہ ہوں جن کی معاش خدا تعالیٰ نے پر مشقت کام میں رکھ دی ہے۔ مثلاً کالوں سے کوئلہ نکالنے والے الخ“

خلاصہ یہ ہے کہ جن لوگوں میں روزہ رکھنے کی اہلیت تو ہو مگر وہ بہ دشواری رکھ سکتے ہوں تو ان کے لئے اجازت ہے کہ وہ روزہ نہ رکھیں یعنی ان سے روزہ بالکل معاف ہے ان کے ذمے یہ ہے کہ اب وہ روزہ کے بجائے ایک مسکین کو کھانا کھلا دیں۔ (فردوسی ص ۳۳)

ان تمام احتمالات اور ان سے پیدا ہونے والے نتائج کو تعلیمات قرآنی کی روشنی میں پیش کیا جاتا ہے

(الف) کیا انسان مشقت اور تکلیف کو برداشت کر سکتا ہے؟ ارشاد قرآنی ہے،

”فقد خلقنا الانسان فی کبد (البدن) انسان کی ساری زندگی مشقت سے لبریز ہے مگر یہ مشقت ایسی نہیں کہ انسان اس کو برداشت کر سکے خصوصاً تشریع اسلامی میں خداوند علیم و حکیم

نے تشریع میں اسی مشقت کو اساس قرار دیا جو انسان برداشت کر سکے ارشاد فرمایا۔

”لا یكلف الله نفساً الا وسعها (بقرہ) لا یكلف الله نفساً الا ما اٹھا (د) الله تعالیٰ کسی چیز کو اتنا ہی حکم دیتا ہے جتنا اس کو مقدور دیا۔“

چنانچہ روزہ کے مسئلہ میں بھی اس امر کا حل بیان فرمایا کہ اگر ایک آدمی روزہ نہ رکھ سکے مگر یہ کون لوگ ہیں؟

قرآن کریم نے خود ہی ان جزئیات کا تعین کرتے ہوئے فرمایا۔

”فمن کان منکم مریضاً او علی سفر (بقرہ) مگر ان کو قرآن کریم نے یہ اجازت نہیں دی کہ وہ روزہ بالکل بفرپ کر جائیں بلکہ ارشاد فرمایا۔“

”فعدة من ايام اخر (بقرہ) اور اسی میں آسانی ہے اس سے زیادہ اور آسانی کیا ہو سکتی ہے کہ سارا سال یا ساری زندگی میں قضا رکھنے کی اجازت دی جائے ارشاد فرمایا۔“

یرید الله بکم اليسر ولا یرید بکم العسر (بقرہ)

مگر قرآن اس کی اجازت نہیں دیتا کہ روزہ ہی ختم کیا جائے فرمایا۔

”ولتکموا العدة (بقرہ) یعنی یہ لازم ہے کہ مریض اور مسافر روزہ کی قضا کرے اور اتنے ہی روزے رکھے فلوں کی مقدار اگر کم ہو تو کوئی بات نہیں تعداد پوری ہو مثلاً ایک مسافر یا بیمار جو تین جولائی میں آنے والے رمضان کے روزے نہ رکھ سکا۔“

تو اب دسمبر جنوری میں قضا رکھ لے۔ مگر تعداد ضرور پوری کرے۔ یہی وہ تخفیف آسانی اور یسر ہے جو اسلام نے پیش فرمائی۔ چنانچہ ذیل میں یہودیوں اور مسلمانوں کے روزہ کا فرق پیش کیا جاتا ہے۔

ماہ رمضان میں صبح صادق سے لے کر ستاروں کے طلوع تک ہر قسم کا کھانا پینا ممنوع ہے۔ اگر بیماری یا کسی اور وجہ دسفر سے ہے ہیں کوتاہی سرزد ہو جائے تو اتنے ایام کی قضا ہوتی ہے جو حتی المقدور جلد ادا ہونی ضروری ہے۔

یہود گو اپنے طریق عبادت میں اتنے زہد خشک کے حامل نہیں ہیں۔ تاہم ان کے ماں بھی ساتویں ماہ کی دسویں تاریخ کے سالانہ روزہ کو ترک کرنے والے کی سزا موت ہو کر تی مٹی اور ان کے روزہ کی مدت شام سے دوسری شام تک کرتی تھی۔

اس آیت کا صحیح ترجمہ اور مفہوم کیا ہے؟ یہود گو اپنے طریق عبادت میں اتنے زہد خشک کے حامل نہیں ہیں۔ تاہم ان کے ماں بھی ساتویں ماہ کی دسویں تاریخ کے سالانہ روزہ کو ترک کرنے والے کی سزا موت ہو کر تی مٹی اور ان کے روزہ کی مدت شام سے دوسری شام تک کرتی تھی۔

اس کو سمجھنے سے پہلے یہ سمجھا جائے کہ روزہ کا ایک پہلو غریب اور فقرا سے ہمدردی بھی ہے جیسا کہ فرمایا۔ ولعلکم تشکرون۔ اور تاکہ تم اللہ تعالیٰ کی نعمتوں کا شکریہ ادا کرو۔

یعنی تمہیں احساس ہو جائے کہ جو لوگ سارا سال بھوکے رہتے ہیں یا ضرورت سے بہت ہی کم، ان کو خوراک ملتی ہے ان کی تربیت اور ہمدردی کا جذبہ پیدا ہو جائے اس لئے روزہ دار کے لئے ایک مزید حکم بھی فرمایا کہ جو لوگ اس بات کی طاقت رکھتے ہوں۔

ان پر لازم ہے کہ روزے کے علاوہ ایک مسکین کو کھانا بھی دے دیں جیسے فقہ اسلامی کی اصطلاح میں صدقہ فطر کہا جاتا ہے۔ مگر اس سے روزہ نہ رکھنے کا خیال تک نہ پیدا ہو۔ فرمایا

وان تصوموا خیر لکم (بقرہ ص ۱۸۲) اور روزہ رکھنا ضروری ہے تمہارے لئے

ضروری طور پر

لفظ خیر کا ترجمہ اردو یا پنجابی زبان کا لفظ خیر نہیں بلکہ یہ لفظ قرآنی اصطلاح میں شتر کا مقابل ہے۔ فرمایا۔

”فمن یعمل مثقال ذرۃ خیراً یدرہ و من یعمل مثقال ذرۃ شراً یدرہ (زلزال) جناب شاہ ولی اللہ دہلوی نے فرمایا۔“

”کہ اس معنی کے اعتبار سے آیت منوخ نہ ہوگی۔“

۲۔ اگر یہی ترجمہ لیا جائے جو بعض علماء تفسیر نے کیا ہے کہ جو لوگ روزہ رکھنے کو مشقت سمجھیں تو اس کی تشریح اسی موقع پر خود قرآن نے فرمادی ہو کہ وہ لوگ کون ہیں۔

”فمن کان منکم مریضاً او علی سفر جیسا کہ پہلے گزر چکا ہے۔ اب اس میں کمی بیشی کی اجازت نہیں ہے۔ مگر ایسے لوگوں کا حکم بھی قرآن نے بتا دیا کہ وہ قضا کریں۔ اگر یہ خیال ہو کہ شاید قضا کا وقت نہ مل سکے تو وہ فدیہ بھی دے دیں۔ مگر قضا کرنا لازمی اور ضروری ہے اس فدیہ سے روزہ معاف نہ ہوگا۔“

رہا ان لوگوں کا معاملہ جو بالکل روزہ رکھ ہی نہیں سکتے۔ جیسا کہ بہت بوڑھا۔ وق کل کے آخری درجہ کا بیمار تو ایسے آدمی کا یکلّف اللہ نفساً الا وسعھا کے ضمن میں آسکتے ہیں جیسا کہ امام مالکؒ نے فرمایا کہ اگر وہ ایک مسکین کو کھانا کھلا دیں تو بہتر ہے سورن ان کے ذمے کچھ بھی نہیں۔

قرآنی ارشادات میں مزدور پیشہ اور مشقت سے روزی کمانے والوں کے لئے کوئی نصرت نہیں اور یہ بات عدل اور رحم کے بالکل مطابق ہے۔ ظلم اور زیادتی نہیں اس لئے کہ۔

جو مزدور دن بھر محنت اور مشقت اپنے بال بچوں کا پیٹ پالنے کے لئے کر رہا ہو اس سے یہ کہنا کہ وہ سارے دن کی کمائی مسکینوں کو کھلا دے اور خود روزہ رکھے۔

ظاہر ہے کہ ایک مزدور زیادہ سے زیادہ دو روپیہ پومیہ حاصل کر سکتا ہے جس سے اس کے بال بچوں کی تربیت ہوتی ہے۔ اگر وہ روزہ نہ رکھے اور یہ دو روپیہ ایک مسکین کو کھلا دے تو اسے دو طریقوں پر زیر بار کر دیا گیا۔

دن بھر کی مزدوری بھی گئی اور خود بھی تقریباً بھوکا رہا۔

اس کے بالمقابل یہ دستور اچھا ہے کہ وہ دن بھر روزہ رکھے اور اپنی کمائی سے بال بچوں کی حسیب معمول نگہداشت کرے۔

کیا واقعی روزہ اس حد تک دشوار ہے کہ بعض لوگ اس کو نہیں رکھ سکتے؟

عام مسلمان یہ جانتے ہیں کہ رمضان المبارک میں جہاں والدین اور گھر کے دوسرے بالغ افراد روزہ رکھتے ہیں۔ خود سال بچے بھی سحری کو اٹھنے کے لئے اصرار کرتے ہیں اور روزہ رکھتے ہیں ہر رمضان میں ایسے خورد سال بچوں کی فہرست آجاتی ہے۔ پچھلے سال اخبارات میں ایک بچے مسعود نام عمر پانچ سال کا فوٹو بھی شائع ہوا تھا جس نے روزہ رکھا اور پورا کر لیا۔

یہی حال مزدوروں اور جفاکش مسلمانوں کا ہے۔ یہ بیچارے تو صدق دل سے اور فراخ دلی کے ساتھ اسلامی احکام عبادات کو قبول کرتے ہیں۔ ذیل کا واقعہ اس بات کے لئے شاہد عدل ہے۔

۱۹۱۸ء کو جہاز برطانیہ کے ساحل سے بحرابیش کی بندرگاہ کرمان دلاپ لینڈ کو روانہ ہوا۔ اس جہاز کے خلاصی مسلمان تھے اتفاقاً

رمضان کا مہینہ تھا۔ ان مسلمان ملازمین نے روزہ رکھا۔ چونکہ قطب شمالی میں دن زیادہ لمبا ہے جوں جوں جہاز اس سمت بڑھتا رہا دن بھی بڑھتا رہا اور رات ہونے کی نوبت نہ آئی۔ ادھر یہ مسلمان ملازم روزے کی شدت اور اس کی گھبراہٹ سے لیے چین جہاز کے کپتان اور دوسرے ذمہ دار لوگوں نے ان کو سمجھایا مسائل بتائے کہ تم افطار کر سکتے ہو۔ مگر انہوں نے نہ مانا اور برابر روزے میں ہی رہے اور یہ عہد کر لیا کہ جب تک سورج غروب نہ ہوگا افطار نہ کریں گے۔ ناچار مجبوراً جبکہ ان کی

کا خدشہ لاحق ہوا تو جہاز کا رخ انگلستان کی طرف پھیر دیا جہاں اگر ان کو غروب کا علم ہوا اور افطار کیا۔

صدق مورخہ ۸ جنوری ۱۹۲۵ء
اللہ تعالیٰ ہم سب پر رحم فرمادیں آمین۔

بقیہ: روزہ سے اخلاقی اور معاشرتی اصلاح

کثافتوں سے بری اور پاک ہونے کے لئے اکل و شرب سے ایک حد تک امتناع اور پسینہ سب سے پہلی شرط رکھی گئی ہے جس سے اصل مقصود یہ ہے کہ انسان رفتہ رفتہ اپنی ضرورتوں کا دائرہ کم کر دے۔

۱۱) قرآن پاک نے اس رمضان کے روزہ کا حکم ان الفاظ میں دیا ہے۔
فَمَنْ شَهِدَ مِنْكُمُ الشَّهْرَ فَلْيَصُمْهُ
(البقرہ - پ ۲۳)

تو جو اس مہینہ کو پاوے وہ مہینہ بھر روزے رکھے۔

۱۲) جہاں کئی مہینوں کا دن اور کئی مہینوں کی راتیں ہوتی ہیں

قطعات ارضی میں۔ بعض ایسے مقام ہیں۔ جہاں شب و روز کا وہ نظام موجود نہیں۔ جو باقی متمدن دنیا میں ہے۔ مثلاً جن مقامات میں کئی مہینوں کا دن اور کئی مہینوں کی راتیں ہوتی ہیں۔ کہ وہاں رمضان کی آمد کا سوال ہی نہیں۔

۳۔ اگر وہاں کے مسلمان چاہیں تو بقیہ متمدن ممالک کے کیلنڈر کو معیار مان کر روزے رکھیں اور کھولیں دجیسا کہ حدیث دجال سے صحاح میں ہدایت ہے)

اسلام کے روزوں کی تاریخیں قمری مہینوں سے ہیں۔ جو موسم اور چھوٹے بڑے دنوں کے لحاظ سے بدلتے رہتے ہیں۔ اس لئے اسلامی روزہ کا مہینہ ہر ملک میں ہر موسم میں آتا ہے اور اس بنا پر اس کی سختی و نرمی بدلتی رہتی ہے۔

آخری نصیحت

روزہ صرف ظاہری صبر اور پیاس کا نام نہیں بلکہ یہ درحقیقت دل و روح کی صبر و پیاس کا نام ہے۔ اگر روزہ سے تقویٰ کی غرض و غایت حاصل نہ ہو تو یہ کہنا چاہیے کہ گویا ایسا روزہ جسم کا روزہ ہو گیا لیکن روح کا روزہ نہ ہوا۔

اسی کی تشریح محمد رسول اللہ صلی اللہ علیہ وسلم نے اپنے الفاظ میں فرمائی ہے۔ کہ روزہ رکھ کر جو شخص جھوٹ اور فریب کے کام نہ چھوڑے تو خدا کو اس کی ضرورت

نہیں کہ انسان اپنا کھانا پلینا چھوڑ دے۔ آپ نے فرمایا۔ روزہ برائیوں سے روکنے کی ڈھال ہے۔ تو جو روزہ رکھے اس کو چاہیے کہ لغو اور فحش باتیں نہ کہے اور نہ جہالت و غصہ کرے۔ یہاں تک کہ اگر کوئی اس سے لڑنے پر آمادہ ہو سادہ گالی بھی دے تو یہی کہہ کہ میں روزہ سے ہوں۔ آپ نے فرمایا روزہ اس وقت تک ڈھال ہے جب تک اس میں سوراخ نہ کر دو۔ صحابہ نے دریافت کیا یا رسول اللہ اس میں سوراخ کس چیز سے ہوتا ہے فرمایا

”جھوٹ اور غیبت سے“
روزہ دار بھی صابریں کی جماعت ہیں میں داخل ہو کر اہم بے حساب کے مستحق ہوں گے۔ روزہ بھی ان اعمال حسد میں سے ہے جن کے بدلہ میں اللہ تعالیٰ نے اپنے بندوں سے خطا پوشی، گناہوں کی معافی اور اجر عظیم کا وعدہ فرمایا ہے۔

اللَّهُمَّ اهْدِنَا الصِّرَاطَ الْمُسْتَقِيمَ
صِرَاطَ الَّذِينَ أَنْعَمْتَ عَلَيْهِمْ خَيْرٌ
الْمَغْضُوبِ عَلَيْهِمْ وَلَا الضَّالِّينَ (آمین)

بقیہ: بچوں کے صبر و صفا سے آگے

اور ایک یہ بچہ ہے۔ کہ ماں کا کہا مان رہا ہو بس اس خیال سے اس کے دل کی دنیا بدل جاتی ہے اور توبہ کر کے نیک بن جاتا ہے۔ اس کے ساتھ ہی تمام ڈاکو توبہ کر لیتے ہیں۔ اور قاتلے والوں کا تمام سامان واپس کر دیتے ہیں اور آخر کار ڈاکوؤں کا سردار چور سے قطب کا درجہ حاصل کرتا ہے۔

دیکھو بچو! حضرت عبدالقادر جیلانیؒ نے اپنی والدہ کی نصیحت پر عمل کیا، جس کی بدولت ایک ڈاکو، چور اپنے تمام گناہوں سے توبہ کرتا ہے، اور ولی کا درجہ حاصل کرتا ہے۔ ہمیں بھی چاہیے کہ والدین کی ہر نصیحت پر غور و خلوص دل سے عمل کریں۔ اور نیکیوں میں شامل ہو جائیں۔ حدیث میں ہے کہ اپنے والدین کو کبھی گالی نہ دو۔ صحابہ کبارؓ پوچھتے ہیں۔ یا رسول اللہ کوئی اپنے ماں باپ کو بھی گالی دیتا ہے حضورؐ فرماتے ہیں ہاں۔ جو کسی کے ماں باپ کو گالی دیتا ہے۔ تو گویا پہل کرے والا خود اپنے ماں باپ کو گالی دیتا ہے۔ اس لئے ہمیں اپنے والدین کی عزت کا خیال کرتے ہوئے گالی مگلوچ تک سے بھی باز رہنا چاہیے اور ان کی شان میں کوئی گستاخی بھی نہیں کرنی چاہیے۔

روزہ سے اخلاقی اور معاشرتی اصلاح

خواجہ نذیر احمد محمد نگر لاہور

روزہ :- اسلام کی عبادت کا تیسرا رکن ہے۔
روزہ :- درحقیقت نفسانی بوجھوں اور
 بھی خواہشوں سے اپنے آپ کو روکنے کا نام ہے۔
روزہ :- کھانے پینے اور عورت و مرد کے
 نفسی تعلقات ان ہی سے ایک مدت متعین تک
 روکنے کا نام ہے۔
روزہ :- انسان کی بھی حیوانی قوت
 کی شدت کو کمزور کرتا ہے۔
روزہ :- فاقہ مستوں سے زیادہ شکم پیڑ
 کو روزہ کی زیادہ ضرورت ہے، کیونکہ مرغبات
 شہوانیہ کا ترک کرنا نہایت مشکل کام ہے اور
 روزہ اس کا صحیح علاج ہے۔
روزہ :- انسان کی دماغی اور روحانی
 صفائی کے لئے بہترین علاج ہے۔
روزہ :- انسان کو بہت سے گناہوں سے
 محفوظ رکھتا ہے۔
روزہ :- مشغلات کا جو گر بناتا ہے
روزہ :- صرف ظاہری بھوک و پیاس کا
 نام نہیں ہے۔ بلکہ درحقیقت دل و روح کی
 بھوک اور پیاس کا نام ہے۔
روزہ :- کی برکت سے ہمارے دل و
 دماغ شکم سیر معدہ کے قاب۔ نجاسات کی
 پریشانی سے محفوظ ہوتے ہیں۔
روزہ :- سے ہماری اندرونی جذبات
 میں ایک قسم کا سکون ہوتا ہے۔
روزہ :- گناہوں سے توبہ اور ندامت
 کے احساس کے لئے یہ فطری اور طبعی ماحول
 پیدا کرتا ہے۔
روزہ :- نیکی اور نیک کاموں کے لئے
 ہمارے وجدانی ذوق و شوق کو ابھارتا ہے۔
روزہ :- ان اعمال حسنہ میں ہے جس
 کے بدلہ میں اللہ تعالیٰ نے اپنے بندوں
 سے خطا پوشی، گناہوں کی معافی، اور اجر عظیم
 کا وعدہ فرمایا ہے۔
روزہ :- جس طرح ہمارے بعض مادی
 جرائم کا کفارہ ہے۔ اسی طرح ہمارے روحانی
 گناہوں کا بھی کفارہ ہے۔ حد سے زیادہ
 کھانا انسان کے جسم کو مختلف امراض اور
 بیماریوں کا نشاہ بنا دیتا ہے۔ انسان کی دماغی

اور روحانی یکسوئی اور صفائی کے لئے مناسب
 فاقہ بہترین علاج ہے۔
روزہ :- بہت سے گناہوں سے انسان
 کو محفوظ رکھتا ہے۔
روزہ :- جہاد میں کام آنے کے لئے
 جہری فوجی ورزش ہے تاکہ سختی اور محنت کا
 پوری طرح مقابلہ کرے۔
روزہ :- شکر یہ ہے اس نعمت کا جو
 اللہ تعالیٰ نے نازل فرمایا یعنی قرآن مجید اور
 قرآن مجید وہ کتاب ایسی ہے، وہ تعلیم ربانی
 وہ ہدایت روحانی ہے۔ جو ان ایام دماہ رمضان
 میں انسانوں کے لئے عنایت ہوئی ہے جس
 نے ان کو شیطان سے فرشتہ اور ظلمانی سے
 نورانی بنایا۔
 پستی اور ذلت کی عمیق غار سے نکال
 کر ان کو اوج کمال تک پہنچایا۔ ان کی وحشت
 کو تہذیب و اخلاق سے ان جہالت کو علم و
 معرفت سے ان کی نادانی کو حکمت و دانائی
 سے اور ان کی تاریکی کو بصیرت سے اور
 روشنی سے بدل دیا۔ جس نے ان کی قسمتوں
 کے پائے پلٹ دیئے اور فضل و دولت
 اور خیر و برکت کے خزانوں سے ان کے کاشانوں
 کو معمور کر دیا۔ جس نے ذرہ بے مقدار کو
 آفتاب کر دیا۔
تراویح نماز شکر یہ ہے اس قرآن مجید کے
عطیہ کا۔
 پھر جب تم روزہ رکھو رباکاروں کی
 مان۔ اپنا چہرہ اداس نہ بناؤ۔ کیونکہ وہ اپنا منہ
 بگاڑتے ہیں کہ لوگوں کے نزدیک روزہ دار
 ظاہر ہوں۔ ظاہری پریشان حالی اور پرانگیگی
 کی نمائش کر کے رب میں گرفتار نہ ہو اور نہ
 پتہ ظاہر ہو کہ وہ اس فرض کے ادا کرنے میں
 اور خدا کے اس حکم کے بجالانے میں نہایت
 تکلیف و مشقت اور کوفت برداشت کر رہا
 ہے۔ بلکہ ہنسی خوشی اور رضا مندی اور مسرت
 ظاہر ہو۔
 روزہ میں دل میں تقویٰ پیدا ہونا چاہیئے
 تقویٰ دل کی اس کیفیت کا نام ہے جس کے

حاصل ہونے کے بعد دل کو گناہوں سے
 بھیک معلوم ہونے لگتی ہے اور نیک کاموں
 کی طرف اس کو بے تابانہ تڑپ ہوتی ہے
 اور روزہ کا مقصود یہ ہے کہ انسان کے اندر
 یہی کیفیت پیدا ہو۔
 محمد رسول اللہ صلی اللہ علیہ وسلم کی
 کوئی تعلیم ربانی محض حکم کے طور پر نہیں ہے
 بلکہ وہ سرتاپا حکمتوں اور مصلحتوں پر مبنی
 ہے۔ اس کے فرائض کی عمارت روحانی
 اخلاقی، اجتماعی اور مادی فوائد اور منفعتوں
 کے چہارگانہ ستروں پر قائم ہے۔
 جو لوگ روزہ کو بہت تکلیف دہ خیال
 کرتے ہیں یہ انسان کی خود ساختہ
 ضرورتوں کے سبب سے ہے۔
 قابل غور امر یہ ہے کہ انسان کی ضرورتوں
 اور اس کی مختلف اغراض و مقاصد کا جو ایک
 وسیع اور غیر متناہی سلسلہ نظر آتا ہے۔ اس کی
 اصلیت کتنی ہے؟
 ہمارے دل میں آرزوں کا ایک ڈھیر
 ہے، تمناؤں کی ایک بھیڑ ہے، اور خود
 ساختہ ضرورتوں کا ایک انبار ہے لیکن کیا
 خوشنما کپڑوں
 عالیشان عمارتوں
 لذیذ غذاؤں
 جیز رفتار سواریلوں کے بغیر ہم جی نہیں
 سکتے؟
 بادشاہوں نے فقیروں کی زندگی بسر کی
 ہے اور زندہ رہے۔
 بروایت عام ابراہیم ادھم بادشاہ سے
 فقیر ہو گئے اور نہایت پر مسرت روحانی
 زندگی بسر کی۔ خود ساختہ ضرورتوں کی نفی اور
 تحلیل کے بعد شاید انسان کا حقیقی ضرورتوں
 کا دائرہ ایک دو نقطوں میں محدود ہو کر رہ
 جاتا ہے۔ اور وہ۔
 مایہ قوت و غذا یعنی کھانا پینا ہے جس
 کے بغیر انسان زندہ نہیں رہ سکتا۔ روح اور
 جان کا جسم میں باقی رہنا سبب رفیق پر موقوف
 ہے اور سدرت صرف کھانے کے چیز تقویٰ
 اور پانی کے چند گھونٹوں پر موقوف ہے۔
 انسان کے تمام جرائم اور گناہوں کا باعث
 انسان کے تمام جرائم اور گناہوں کی
 فہرست تیار کی جائے اور اس کی حرص و ہوس
 اور فتن و خونریزی کے آخری اسباب و مھوڑے
 جائیں تو انہی دو چیزوں کے افراط و تفریط کی
 مزید طلب اس سلسلہ کی آخری گڑھی ہوگی۔
 اسی بنا پر دنیا کے تمام مذاہب میں مادیات کی

بچوں کا صفحہ

مستند: محمد امین ہیدل ماسٹر یوسٹلے جیلے لاہور

ماں باپ کی خدمت

آگ ہے۔ کیونکہ ماں کا نافرمان ہے۔ جب اس کی والدہ کو پستہ چلا تو وہ ماتنا کی ماری عرض کرتی ہے۔ کہ یا رسول اللہ! اس کے لئے آگ کا حکم نہ کریں۔ میں نے اس کو معاف کر دیا۔ بس اتنا کہتا تھا کہ اُسی وقت صحابی کی زبان پر کلمہ جاری ہو گیا۔ اور جان نکل گئی دیکھو بچو! اس صحابی نے اپنی والدہ کو خوش نہ رکھا۔ تو اللہ تعالیٰ نے اُسے آخری وقت کتنی تکلیف دکھائی اور جب اس کی ماں نے اُسے معاف کر دیا۔ تو اس کی جان فوراً آسانی سے نکل گئی ہمیں بھی چاہیے کہ اپنے والدین کو خوش رکھیں۔

ایک دفعہ کا واقعہ ہے۔ کہ حضرت عبدالقادر جیلانی رحمہ اللہ بھی بچے ہی ہیں۔ آپ کی والدہ صاحبہ آپ کو علم حاصل کرنے کے لئے بغداد روانہ کرتی ہیں۔ اور آپ کی آستیں میں چالیس اشرفیاں بھی دیتی ہیں۔ اور نصیحت کرتی ہیں کہ دیکھو بیٹا۔ تم نے جھوٹ نہیں بولنا ہمیشہ سچ بولنا۔ آپ والدہ کی نصیحت پر عمل کرنے کا وعدہ کرتے ہیں۔ اور پھر بغداد جانے والے قافلہ کے ساتھ چل پڑتے ہیں۔ راستہ میں ایک جنگل آجاتا ہے۔ اس جنگل سے ڈاکوؤں کا گروہ نکلتا ہے۔ چنانچہ وہ قافلے والوں کو لوٹ لیتے ہیں۔ ایک ڈاکو حضرت عبدالقادر جیلانی رحمہ اللہ کے پاس آتا ہے اور آپ سے پوچھتا ہے۔ اے لڑکے تمہارے پاس کیا ہے؟ آپ جواب دیتے ہیں۔ میرے پاس چالیس اشرفیاں ہیں۔ ڈاکو حیران ہوتا ہے۔ اور آپ کو اپنے سردار کے پاس لے جاتا ہے۔ ڈاکوؤں کا سردار پوچھتا ہے۔ تو آپ پھر وہی فرماتے ہیں کہ میرے پاس اشرفیاں ہیں چنانچہ تلاشی لینے پر وہ اشرفیاں برآمد ہوتی ہیں۔ ڈاکوؤں کا سردار بڑا حیران ہے۔ اور آپ سے دریافت کرتا ہے کہ تم نے ایسا کیوں کیا۔ آپ نے جواب دیا کہ یہ میری والدہ کی نصیحت ہے کہ ہمیشہ سچ بولنا، کبھی جھوٹ نہ بولنا۔ ڈاکوؤں کے سردار کے دل پر بڑا اثر ہوتا ہے۔ اور کہتا ہے کہ ایک میں ہوں۔ جو خدا کی نافرمانی کر رہا

آتے۔ لیکن آج وہ سفید بالوں والی اور تیرے حق میں دعا کرنے والی ماں زندہ نہیں ہے۔ اس لئے ذرا ہوش سے آنا۔ سبحان اللہ دیکھا ماں باپ کی زندگی کتنی بابرکت ہے۔ ان کا سایہ خدا کی رحمت ہے ان کی زندگی کو غنیمت جان کر والدین کی خوب خدمت کرنی چاہیے۔

ایمان تازہ کرنے کے لئے اور نیچے۔ ایک شخص حج کرنے کا بڑا خواہشمند تھا لیکن اس کی ماں زندہ تھی۔ جب وہ حج کا ارادہ کرتا۔ اس کی ماں اُسے اجازت نہ دیتی۔ اور کہتی کہ میرے مرنے کے بعد بے شک چلے جانا، وہ شخص پانچ سال تک ماں کے مرنے کا انتظار کرتا رہا۔ لیکن ابھی اس کی زندگی باقی تھی چنانچہ وہ ماں کی اجازت کے بغیر ہی حج کو روانہ ہو گیا۔ راستے میں ایک رات اُس نے ایک مسجد میں قیام کیا۔ اتفاق سے اُسی رات ہمایہ میں چوری ہو گئی۔ گھر والے جاگ پڑے اور چور بھاگ گئے۔ اور سامان مسجد میں پھینک گئے۔ لوگوں نے اُسے پورے سمجھ کر پکڑ لیا۔ اور منہ کالا کر کے گدھے پر بٹھا دیا اور شہر میں پھرانا شروع کر دیا۔ لوگ کہتے چور کی یہی سزا ہے۔ لیکن وہ کہتا۔ نہیں۔ ماں کی نافرمانی کی یہی سزا ہے اور سینیے!

ایک صحابی کی والدہ صاحبہ اس سے خوش نہیں ہے۔ اور وہ کہیں الگ رہتی ہے۔ وہ صحابی زیادہ بیمار ہو جاتا ہے۔ حتیٰ کہ اس کی موت کا وقت قریب آجاتا ہے۔ وہ کئی دن تک مرض نزع میں مبتلا رہتا ہے۔ لیکن اس کی جان نہیں نکلتی۔ اور نہ کلمہ طیبہ اس کی زبان پر آتا ہے۔ آخر کار حضور کو خبر ملتی ہے۔ آپ پوچھتے ہیں۔ کہ اس کا کوئی وارث ہے صحابہ کرام اس کی والدہ کی ناراضگی کی خبر دیتے ہیں۔ آپ فرماتے ہیں۔ اس آدمی کے لئے

ایک دفعہ حضور صلی اللہ علیہ وسلم خطبہ دینے کے لئے ممبر پر چڑھتے ہیں، تو تین بار آمین بھی پکارتے ہیں۔ جب صحابہ کرام دریافت کرتے ہیں۔ تو حضور فرماتے ہیں۔ کہ ابھی ابھی جبریل آمین تشریف لائے ہیں۔ اور کہتے ہیں۔ کہ منبر لایا رسول اللہ اگر کوئی مسلمان آپ کا نام سنے اور درود نہ پڑھے نمبر ۲ پور رمضان شریف کا مہینہ پائے اور اس میں روزے رکھ کر خدا کو راضی نہ کر لے نمبر ۳۔ جو کوئی بوڑھے والدین کو پائے اور ان کی خدمت کر کے جنت حاصل نہ کر لے، ان سب پر خدا کی لعنت۔ بچو والدین کی خدمت بہت بڑی سعادت ہے۔ آج ہم آپ کو ماں باپ کی خدمت کی کہانیاں سناتے ہیں۔ کسی نے کیا خوب کہا ہے

سب سے بڑی سعادت ماں باپ کی خدمت سے بڑی عبادت ماں باپ کی ہے خدمت حضرت موسیٰ علیہ السلام اللہ تعالیٰ کے بڑے لاڈلے پیغمبر تھے۔ ان کی والدہ صاحبہ کا انتقال ہو گیا۔ تو وہ اس کے بعد کوہ طور پر گئے تو اللہ تعالیٰ نے فرمایا۔ کہ اے موسیٰ۔ آج ذرا سنبھل کر آنا۔ عرض کی یا باری تعالیٰ کیا گناہی ہو گئی، فرمایا گناہی تو کوئی نہیں۔ بات یہ ہے۔ کہ پہلے جب تم آیا کرتے تھے تو تمہاری والدہ ہمارے حضور میں تمہارے لئے دعا کرتی تھی کہ یا مولیٰ۔ میرا بیٹا سیدھا سادا اور بھولا بھالا ہے۔ اس پر رحم رکھنا، اور شفقت سے پیش آنا۔ ہم بھی اس کے سفید بالوں کے صدقہ تمہارے ساتھ محبت سے پیش

۱۹۴۳ء عیسوی
۱۳۸۳ ہجری
شہر لاہور و مضافات

نقشہ اوقات سحری و افطاری رمضان المبارک

رمضان المبارک

یوم	تاریخ عیسوی	تاریخ ہجری	اختتام سحری	افطاری
	منزل	گھنٹہ	منزل	گھنٹہ
جمعہ	۱۷ جنوری	یوم رمضان	۳۷	۵
ہفتہ	۱۸	۲	۳۷	۵
اتوار	۱۹	۳	۳۷	۵
پیر	۲۰	۴	۳۷	۵
منگل	۲۱	۵	۳۷	۵
بدھ	۲۲	۶	۳۷	۵
جمعرات	۲۳	۷	۳۷	۵
جمعہ	۲۴	۸	۳۷	۵
ہفتہ	۲۵	۹	۳۵	۵
اتوار	۲۶	۱۰	۳۵	۵
پیر	۲۷	۱۱	۳۴	۵
منگل	۲۸	۱۲	۳۴	۵
بدھ	۲۹	۱۳	۳۳	۵
جمعرات	۳۰	۱۴	۳۳	۵
جمعہ	۳۱	۱۵	۳۲	۵
ہفتہ	یکم فروری	۱۶	۳۲	۵
اتوار	۲	۱۷	۳۲	۵
پیر	۳	۱۸	۳۱	۵
منگل	۴	۱۹	۳۱	۵
بدھ	۵	۲۰	۳۰	۵
جمعرات	۶	۲۱	۳۰	۵
جمعہ	۷	۲۲	۲۹	۵
ہفتہ	۸	۲۳	۲۹	۵
اتوار	۹	۲۴	۲۸	۵
پیر	۱۰	۲۵	۲۷	۵
منگل	۱۱	۲۶	۲۶	۵
بدھ	۱۲	۲۷	۲۶	۵
جمعرات	۱۳	۲۸	۲۵	۵
جمعہ	۱۴	۲۹	۲۴	۵
ہفتہ	۱۵	۳۰	۲۳	۵

شوال کے روزے

یوم	تاریخ عیسوی	تاریخ ہجری	منزل	گھنٹہ	منزل	گھنٹہ
اتوار	۱۷ فروری	یکم شوال	عید الفطر			
پیر	۱۷	۲	۲۱	۵	۵۲	۵
منگل	۱۸	۳	۲۰	۵	۵۲	۵
بدھ	۱۹	۴	۱۹	۵	۵۲	۵
جمعرات	۲۰	۵	۱۸	۵	۵۲	۵
جمعہ	۲۱	۶	۱۷	۵	۵۵	۵
ہفتہ	۲۲	۷	۱۶	۵	۵۶	۵

ضروری ہدایات

لاہور کے علاوہ مغربی پاکستان کے دوسرے شہروں کے اوقات سحری و افطاری کیلئے مندرجہ ذیل منٹ جمع (+) اور منہا (-) کر کے حاصل کئے جاسکتے ہیں

مقامات	اختتام سحری	افطاری	مقامات	اختتام سحری	افطاری
پشاور	۸ منٹ +	۱۳ منٹ +	خوشاب	۷ منٹ +	۸ منٹ +
بنوں	۱۳ منٹ +	۱۷ منٹ +	سرگودھا	۸ منٹ +	۸ منٹ +
پاراپنار	۱۴ منٹ +	۲۳ منٹ +	ڈیرہ اسماعیل خان	۱۴ منٹ +	۱۳ منٹ +
میرال شاہ	۱۵ منٹ +	۲۰ منٹ +	ڈیرہ غازی خان	۱۵ منٹ +	۱۳ منٹ +
کوہاٹ	۹ منٹ +	۱۵ منٹ +	لاہور	۵ منٹ +	۵ منٹ +
کیمپور	۵ منٹ +	۱۰ منٹ +	مٹان	۱۲ منٹ +	۱۰ منٹ +
میانوالی	۱۰ منٹ +	۱۲ منٹ +	منٹھری	۵ منٹ +	۵ منٹ +
مری	۱ منٹ +	۱۱ منٹ +	بہاولپور	۱۱ منٹ +	۹ منٹ +
راولپنڈی	۲ منٹ +	۸ منٹ +	بہاولنگر	۵ منٹ +	۳ منٹ +
جہلم	۱ منٹ +	۴ منٹ +	رحیم یار خان	۱۸ منٹ +	۱۵ منٹ +
میانکوٹ	۲ منٹ -	۱ منٹ -	خان پور	۱۷ منٹ +	۱۴ منٹ +
جھنگ	۵ منٹ +	۸ منٹ +	شیخوپورہ	۱ منٹ +	۱ منٹ +
گوجرانوالہ	۱ منٹ +	۱ منٹ +	گجرات	۲ منٹ +	۲ منٹ +
منظفر گڑھ	۱۰ منٹ +	۱۰ منٹ +	چترال	۱۱ منٹ +	۱۱ منٹ +
کراچی	۲۷ منٹ +	۲۷ منٹ +	حیدرآباد منڈ	۲۳ منٹ +	۲۳ منٹ +
ٹنکا پور	۱۵ منٹ +	۱۵ منٹ +	سکر	۱۸ منٹ +	۱۸ منٹ +

تیار کردہ: - احقر الانام غلام قادر، طاہر، میڈر، فہیمین خالد، نزل ایف
۲۷۵۶ لائن سبحان خاں، لاہور